
ಚಂದಾ ವಿವರ ; 
ಬಿಡಿ ಪ್ರತಿ ; 
ಒಂದೂವರೆ ರೂಪಾಯಿ 
ವಾರ್ಷಿಕ ಚಂದಾ: 15 ರೂ. 
ಆಜೀವ ಚಂದರಿ : 
ಪೋಷಕರು 


ಶ್ರೀ ಅ. ರಾ. ಸೆ 
ಶ್ರೀ ಶೇಷೆಗಿರಿ 
ವಿಳಾಸ : 


ಅಪರಂಜಿ ಕಾರ್ಯಾಲಯ 
119 (ಹಳೆಯ 36] 
6ನೆಯ ಮುಖ್ಯ ರಸ್ತೆ 
ಮಲ್ಲೇಶ್ವರಂ 
ಬೆಂಗಳೂರು 560003 


ಸಂಪಾದಕ ; 
ಶಿವಕುಮಾರ 


150 ರೂ. 
500 ರೂ. 


“ಆಯ್ತುರೀ, ಆದ್ರೆ ಈ ಮೇಲಿರೋ 
ಕನ್ನಡೀಲಿ ನನ್ನ ಮುಖಾನೇ ಕಾಣೋಲ್ಲ. 
ಹೇಗೆ ನೋಡಿದರೂ, ಹಿಂದ ಬರ್ದಿರೋ 
ಯಾವುದೋ ಕಾರು ಕಾಣುತ್ತೆ ಅಷ್ಟೆ, ಅದನ್ನ 


ಬ ಜಿಗಿ 1 

ಹೆಣು 
ಅಲರ್ಜಿ 


ಆಪರಂಜಿ 
(ತಿಳಿನಗೆಯ ಕಾರಂಜಿ) 





ಸಂಪುಟ ೬ ಮಾರ್ಚ್‌ ೧೯೮೯ ಸಂಚಿಕೆ ೬ 





ಸ ಶೈಯಂಭುವು ಇಂದ್ರಿಯಗಳನ್ನು ಹೊರಮುಖವಾಗಿ ಕೊರೆದಿರುವುದರಿಂದ. 
ಯಾರೂ ತಮೊ ಖಗೆ ನೋಡಿಕೊಳ್ಳ ಲಾಗುವುದಿಲ್ಲ. ಎಲ್ಲೋ, ಒಬ 


ವಿವೇಕಿಯು ಕಣ್ಣನ್ನು ಒಳಕ್ಕೆ ತಿರುಗಿಸಿಕೊಂಡು ಆತ್ಮನನ್ನು ಕಾಣುತ್ತಾನ. 





ತಾನಾರೆಂಬುದನ್ನು ಆರಿಯಲಿಚ್ಛಿಸುವವರೇ ಕೋಟಿಗೊಬ್ಬರು. ಆವರು 
ಹೊರಗಿನ ವಿದ್ಯಮಾನಗಳನ್ನು ನೋಡುತ್ತಾ ಕುಳಿತಿರಲು ಬಯಸುವುದಿಲ್ಲ. ತನ್ನನ್ನು 
ತಾನು ಅರಿತವನು ಸಿಕ್ಕುವುದು ದುರ್ಲಭ. 


ಕೃಶ್ಯೆಯನ್ನು ಸೃಷ್ಟಿಸು ಲ ತಾಂತ್ರಿಕರು ಇದ್ದಾರೆ. ಅವರಂ ಮಹಾಮೂರ್ಪರು. 
ಶತ್ರುವಿನೊಡನೆ ತಮ್ಮನ್ನು, ಲೋಕದ ಜೀವರಾಶಿಗಳನ್ನು, ನಿರ್ನಾಮ ಮಾಡಬಲ್ಲ 
ಮಹಾ ಯಾಂತ್ರಿಕರು, ಈಗ ಲೋಕ ಪೂಜ್ಯರಾಗಿದ್ದಾರೆ. ಅವರ ರಹಸ್ಕಗಳನ್ನು. 
ಚಿಲ್ಲರೆ ಫಿರಂಗಿ, ರಾಕೆಟ್ಟುಗಳನ್ನು ಮಾರಿ ದಲ್ಲಾಲಿಯಿಂದ ಧನವಂತರೂ ಲೋಕದಲ್ಲಿ 
ಮಹಾ ಗಣ್ಯರೂ ಆಗಿ ಮೆರೆಯುತ್ತಾ ಇರುವವರೂ ಇದ್ದಾ ದ್ದಾರೆ. ರಾಜಕಾರಣಿಗಳೂ, 


ರಾಷ್ಟ್ರಗಳ ನಾಯಕರೂ ತಮ್ಮ ಎದುರಾಳಿಗಳ ತಪ್ಪನ್ನು ಮಾತ್ರ ನೋಡಬಲ್ಲರು. 


ಈಗಿನ ಲೋಕ ವೃವಹಾರವು ಹೀಗೇ ಇದೆ. ಶತ್ರುಗಳನ್ನು ಕೊಲ್ಲುವ ಮಾರಣ 
ಇಷು 


ಇಂದ್ರಿಯಗಳು ಹಾಗೆಯೇ ಇವೆ. ಇದು ವಿಕಾಸದ ಫಲ. ಹೊರಗೆ ಮಾತ್ರ 
ಇವು ನೋಡುವಂತೆ, ಕೊರೆಯುವ ಸ್ವಯಂಭು ಎಲ್ಲಿಯೂ ಇಲ್ಲ. ಬೇಕಿದ್ದರೆ 
ಮ್ಯೂಸಿಯಂನಲ್ಲಿ ಬಂದು ನೋಡಿ ಎಂದು ಹೇಳಂವವರೇ ಮಹಾಮತಿಗಳು, 


ಅಂತರಂಗವನ್ನು ನೋಡಬಲ್ಲ ವಿವೇಕಿಗಳಂ ಮೇಲಿನ ಲೆಕ್ಕಾಚಾರದಂತೆ ಎಂಟಂ 
ನೂರು ಜನ ಮಾತ್ರ ಈ ವಿಶ್ವದಲ್ಲಿದ್ದಾರೆ. ಇದಂ ಬಹುಮತದ ಕಾಲವಾದುದರಿಂದೆ 
ಅವರ ಓಟಿಗೆ ಬೆಲೆ ಇಲ್ಲ. ಅವರು ಅಭ್ಯರ್ಥಿಗಳ ಅಂತರಂಗವನ್ನು ಸಾತ 
ಪೋಲಿಂಗ್‌ ಬೂತಿಗೆ ಬರುವುದೂ ಇಲ್ಲ. ಆದುದರಿಂದ ಅವರು ಸಂಖವಾಗಿದ್ದಾ ರೆ. 


ನೆ 


ಅಹರಂಜಿ ೬ಡಿ 


೨. ಆನಂದ್‌ 





ಬನ್ನೇರಘಟ್ಟಿದಿಂದ ಪರಾರಿಯಾದ ಸಿಂಹದಿಂದ ಮನುಷ್ಯರಿಗೆ ಅಪಾಯವಿಲ್ಲ, 


— ವನ್ಯ ಅಧಿಕಾರಿ 


ಇದೇ ಆಶ್ರಾಸನೆ ಸಿಂಹಕ್ಕೆ ಸಿಗುತ್ತೋ ? 
ಸ KC) 


ಜಃ [3 ತೇ ತೌ 


ಗು 
ಯರಾವ ದಿಕ್ಕಿನಲ್ಲಿ ? 
೫ ಜೇ ಜಂ ತೇ 
ಎನ್‌. ಆರ್‌. ಐ. ಲೇ ಔಟ್‌ ನಿರ್ಮಾಣಕ್ಕೆ ಹೈಕೋರ್ಸ್‌ ತಡೆ. 
ಎಳ 
ಸುದ್ದಿ 
ಅ-ನಿವಾಸಿ ಭಾರತೀಯರು ಅಂದರೆ ಏನು ಅಂತ ಅರ್ಥವಾಯಿತು ! 
೫ ತೇ ೫ ತಃ 
ಹೊಸಪೇಟೆಗೆ ಉಕ್ಕು ಕಾರ್ಬಾನೆ ಬದಲು ಥರ್ಮಲ್‌ ಘಟಕ. 
ಪತ್ರಿಕೆ 
ಸರಿ, ಕಾವಲಿಯಿಂದ ಒಲೆಗೆ!!! 
ರೆ ಬವ ಜ್‌ & 
ಶ್ರೀ ಹೆಗಡೆ ಸಿ.ಬಿ.ಐ. ತನಿಖೆಗೆ ಒಪ್ಪಿದರೆ ನಾವು ಯಾವ ತನಿಖೆಗೂ ಸಿದ್ಧ. 


ವಿಜಯನಗರ 


ಮೊಹಿಂದರ್‌ ಅಮರನಾಥ್‌ಗೆ ೨೦,೦೦೦ ರೂ. ದಂಡ. 


ಕೆ 


ಈಗ ಫ್ರೆಂಚ್‌ ಉತ್ಸವ; ಮುಂದೆ 


ಇರಬಹೆಂದು ! 


ಸ್ತೀಡನ್‌ 
ಛಿ 

— ಶ್ರೀನಿವಾಸರ “ಆರುಣ'ದಿಂದ 





ನಮ್ಮ ಸೀಮೆಯ ಕೆಲವು ಊರಹೆಸರಿನ ಅರ್ಥ 
ಬಹು ರಮ್ಯವಾಗಿ ಬಹು ಭಾವಗರ್ಭಿತಮಗಿ 
ಸಪ್ಪಷ ನಣಗಿಹುದು.. ಇವಕುರಿತು ಯೋಚಿಸಲು 
ಮ್ಮ ಜನಗಳ ಮನಸು ಎಷ್ಟು ಎಳಸಾದುದು 
ಎಷ್ಟು ಸರಳ ಎಂದು ತಿಳಿಯುವುದು ; ಅಲ್ಲದೆ 
ರಾಮಾಯಣದ ಕತೆಯು ಭಾರತದ ಕತೆಗಳು 
ನಮ್ಮವರ ಭಾವನೆಯೊಳೂರಿಹುದು ತಿಳಿಯುವುದು ; 
ಕತೆಯವಿವರದಿ ಜನರ ಊಹೆ ಸರಸತೆಯಿಂದ 
ನಲಿದು ಮೃದುಹಾಸ್ಕದಲ್ಲಿ ಹರಿದಿಹುದು ತಿಳಿಯುವುದು ; 
ಒಮ್ಮೊಮ್ಮೆ ಒಂದುದುಃಖದ ಕತೆಯ ನೆನೆದು ಜನ 
ಅನುತಾಪದಿಂದೆ ಮರುಗುವ ತೆರನು ತಿಳಿಯುವುದು ; 
ನಿಮಗೆ ಬೇಸರವಾಗದಿರೆ ನನಗೆ ತಿಳಿದಿರುವ 
ಇಂತ ಹೆಸರನು ಕುರಿತ ಕತೆಯೊಂದ 
ಹೇಳುವೆನು. 


Ct 


te 


po 


ಪಾವಗಡ ತಾಲ್ಲೂಕು 


ಯಾವುದೋ ಸಮ್ಮತು-ಹೆಸರು ಜ್ಞಾ ಪಕ ಬರದು 

ಅಲ್ಲಿ ಲೇಪಾಕ್ಷಿ ಎಂಬೊಂದು ಹೆಸರಿನ ಊರು. 

ಲೇಪಾಕ್ಷಿ: ಈ ಹೆಸರಕೇಳಿ ಯಾರಾದರೂ 

ಆ ಊರಜನರನೋ ಆ ಕಡೆಯ ಜನರನೋ 

ಇದರರ್ಥ ಕೇಳುವರು ; ಎನ್ನಂತಮಂದಂಕರನು 

ಕೇಳಿದರೆ ಫಲವುಂಟು ; ಈಗ ಜನದಲಿ ಇಂತ 

ಸರಸತೆಯು ಮರೆದಿಹುದು ; ಅಲ್ಲದಿರೆ ಚಿಕ್ಕವರಂ 
ಏನಾದರೂ ಕೆಲಸಕಾಗಿ ಕುಡುಗೋಲನೋ 

ಕೊಡಲಿ ವಂಚ್ಚನೊ ತೆಗೆದುಕೊಂಡು ಹೊರಟಿರಬಹುದು ; 
ನಿಂತು ನಿಮ್ಮೊಡನೆ ಮಾತಾಡುತಿರಲವರಿಗೆ , 


ತೆ ಲೆ oe ಲ್ಲ 
ಹೊತ್ತಿಲದಿರಬಹುದು ; ಮುುದುಕರನು ಕೇಳಿದರೆ 


೧೧. 


ಅವರಿಗೆಂತೂ ಕೆಲಸವಿಲ್ಲ ಕಟ್ಟೆಯಮೇಲೆ 
ಬಿಸಿಲುಕಾಯಿಸಿಕೊಂಡು ಕುಳಿತಿಹರು ; ನೀವವರ 
ಮಾತನಾಡಿಸಿದರೆಯೆ ಸಾಕು ಕತೆಹೇಳುವರು. 

ಹಿಂದೆ ಶ್ರೀರಾಮದೆ:ವರು ಕಾಡಿನೊಳಗಿರಲು 
ಸೀತಾಮ್ಮನವರ ರಾವಣನೊಯ್ದು ಹೋದಾಗ 
ಸತಿಯ ಹುಡುಕುತಲವರು ಕಾಡಿನಲಿ ಅಲೆಯುತ್ತ 
ಕಾರದಿವಸದ ಸೂರ್ಮಮಂಡಲವ ವೋಲುತಿಹ 
ಮೊಗದಿಂದ ಬಂದರೀಸ್ವಲಕೆ ; ಲಕ್ಷ್ಮಣಹಿಂದೆ. 
ಬರುವ ಮುನ್ನವೆ ದೊಡ್ಡದಾಗಿ ಏನೋ ಇಲ್ಲಿ 

ಬಿದ್ದಿ ಹುದಕಂಡರು ; ಒಂದು ಪಕ್ಷಿಯವೊಲಿದೆ : 
ಹರಿದಿರುವಗರಿ ; ಸುರಿದನೆತ್ತರು ; ನೋಡುವರೆ 
ಘೋರವಾಗಿಹುದು. ಶ್ರೀರಾಮದೇವರು ನೋ 
ಕನಲಿದರು ; “ಲಕ್ಷ್ಮಣಾ ಸೀತೆಯನು ಕೊಂದಿರುವ 
“ರಾಕ್ಷಸನು ಬಿದ್ದಿಹನುನೋಡು ; ಸೀತೆಯನಿವನು 
“ಕೊಂದಂ ತಿಂದಿರಬೇಕು ; ಬಿಲ್ಲುಬಾಣವನು ಕೊಡು ; 
“ಈಗಲೇ ಇವನ ಕೊಲ್ಲುವೆನು.” ಎಂದುದ ಕೇಳಿ 
ತಮ್ಮ ಲಕ್ಷ್ಮಣನೆಂದ “ಅಣ್ಣಯ್ಯ ನೋಡುವರೆ 

“ಇಲ್ಲಿ ಬಿದ್ದಿಹುದು ರಾಕ್ಷಸನಲ್ಲ ; ಯಾವುದೋ 
“ಪಕ್ಷಿ ಪೆಟ್ಟಿನುತಿಂದು ಬಿದ್ದಿಹುದು ; ಸಾಯುತಿದೆ ; 
“ಯಾರೆಂದು ನೋಡುವೆನು.” ಎನೆ ರಾವಂದೇವರು 
ಆಗಲಿ ಎಂದು ಜತೆಯಲೆ ಬಂದು ನೋಡಿದರು. 

ಪಕ್ಷಿ ಅದು ; ಜೀವ ದೇಹವಬಿಡಲು ತುಡಿಯುತಿದೆ 
ಆದರೂ ಬಿಡದೆ ತಡೆದೇಕೊ ಬಿಗಿಹಿಡಿಯುತಿದೆ, 
ಕಣ್ಣ ಮೇಲ್ಲಡೆ ಬಿಳಿಯಪರೆ ಮುಸುಕಿಯೊಮ್ಮೊಮ್ಮೆ 
ತೆರೆಯೆ ಕಣ್ಣಿನ ತೀವ್ರ ಕಾಂತಿ ಕುಗ್ಗಿರ್ದೊಡೆಯು 
ಬರವಿಂಂಚಿನಂತೆ ಮಸಮಸಕಾಗಿ ಹೊಳೆಯುತಿದೆ. 
ತೊಳಲುತಿಹ ಜೀವವನು ನೊಂದಿರುವ ದೇಹವನು 
ಸುರಿದಿರುವ ನೆತ್ತರನು ನೋಡಿ ರಾಮನ ಮನದಿ- 
ಸರ್ವಲೋಕಶರಣ್ಯನಲ್ಲವೇ ದೇವರು-- 

ಕವಿಕರವು ಮೊಳೆಯಿತು. ಇವನು ಯಾರೇ ಇರಲಿ 


ಬ ಸೆ ಅಗಿನ ಷಿ - 
ಇವನ ಸಲಹುವುದೆ ಸರಿಯೆಂಂದು ಯೋಚಿಸಿ ತನ್ನ 

ಎಳೆಶಳಿರ ತೆರದ ಕೋಮಲವಾದ ಬೆರಳುಗಳ 
ಮೆದುವಾದ ಸೋಂಕಿಂದೆ ಮೆಲುಮೆಲನೆಯದ ತಟ್ಟಿ 
ಸತಿಗೆ ಮರುಗುವ ಕೆತದಿ ಇನಿಸು ದೈನ್ಯವ ತಳೆದ 
ಇನಿಯ ನುಣ್ಣ ನಿಯಿಂದೆ ಪಕ್ಷಿಯನು ಎಬ್ಬಿಸಲಂ 
ತೆಲುಗುಮಾತಿನಲಿ “ಲೇ ಪಕ್ಷಿ” ಎಂದುಸುರಿದನು. 
ಎನ್ನುವುದು ತೆಲುಗು ; ಕನ್ನಡದೊಳದು 


ತಡೆದು ಹೋರಾಡಿ ದೇವಿಯ ಬಿಡಿಸುವರೆ ನೋಡಿ 
ಮರಣಘಾತವ ಪಡೆದು ಬಿದ್ದು ಶ್ರೀರಾಮನಿಗೆ 
ಸೀತಾಮ್ಮನವರ ಈಹದನ ತಿಳಿಸಲಿಕಾಗಿ 
ತೀವ್ರಯಾತನೆಯನಾದರು ಸಹಿಸಿ. ಜೀವವನು 
ಧರಿಸಿ ಬಿದ್ದಿದ್ದು ಜಟಾಯು ಪರಮಾತುಮನ 
ಕರದ ಅಮೃತಸ್ಪರ್ಶದಿಂದಲುಂ ಕಿವಿಗಿಳಿದ 
ಸೊಗದಮಂಜುಳವಾಣಿಯಿಂದಲುಂ ಬೇನೆಯನು 
ಮರೆದು ಮೆಲ್ಲನೆ ಕಣ್ಣ ತೆರೆದು ನಡೆದಂದ ಹೇಳಿ 
ದೇವದೇವನ ಕಾರ್ಯದಲ್ಲಿ ಜೀವವನು ತೊರೆದು 
ಅವನಡಿಯೊಳೊಡಲನಿರಿಸಿದನು. ಬಲ್ಲಿರಿ ಇದನು. 
ಆಮೇಲೆ ನಡೆದುದನು ರಾಮಾಯಣದೊಳೆಲ್ಲ 
ಕೇಳಿತಿಳಿದಿರುವರು. ಜಟಾಯುವನು ದೇವರು 
ಎಬ್ಬಿಸಲಿಕೆಂದು ಲೇಪಕ್ಷಿ ಎಂದಾಸ್ಥಲದಿ 

ಜನರು ಒಂದೂರಕಟ್ಟೆ ಅದನಂಲೇಪ 
ಎಂದು ಕರೆದರು ; ಅದೆ 


ತೆ 
ಜೆ 
4 
Co 
0 
ತ್ತೆ 
ದ 
ಸ್ರಿ 
[9 
ತಿ 
u 


ಈ ಕತೆಯ ಕೇಳಿ ಯಾರೂ ರಾಮದೇವರು 
ತೆಲುಗು ಮಾತಾಡುತಿದ್ದರೆ ಎಂದು ಕೇಳದಿರಿ, 
ನಿಮಗೆ ನಮಗೆರಡು ಮೂರೇಮಾತು ಬರಬಹುದು ; 
ದೇವರಿಗೆ ಬಾರದಿಹ ಮಾತುಂಟೆ? ಆ ಮೇಲೆ 
ದೇವರಂತಿರಲಿ ಜಟಾಯುವನಂ ಎಬ್ಬಿಸಲು 


ಎದಿ ನ ಎಕ್ಲಿ ಇ ಫ್ರಿ ಳಿ, ಲ್‌ಿ 
ತೆಲುಗೇಕೆ ಅವನಿಗೂ ತೆಲುಗು ಶಿಳಿಯುತಲಿತ್ತೆ ?--- 


9. 


ಇದಂಶೂಡ ಸರಿಯಾದ ಮಾತಲ್ಲ. ನಿದ್ರಿಪನ 
ಎಬ್ಬಿಸುವುದಕೆ ಯಾವಮಾತೇನು ? ತಟ್ಟಿದರೆ 
ಏಳುವನು ; ಜತೆಗೆ ಸುಮ್ಮನೆ ಮಾತಹೇಳುವರು. 
ತೆಲುಗಿನಲಿ ಏಕೆ ಹೇಳಿದರು ಎಂದಚ್ಚರಿಯೆ l 
ತೆಲುಗು ಸೀಮೆಯಲಿ ಬಿದ್ದಿಹ ಪಕ್ಷಿಯನು ಕರೆದು 
ಮಾತನಾಡಿಸುವುದಕೆ ತೆಲುಗುಮಾತನು 'ಬಿಟ್ಟು 
ಇನ್ಯಾವ ಮಾತನಾಡುವರು ? ಇನ್ಯಾವುದನು 
ಆಡಿದೊಡೆ ಅದಕೆ ತಿಳಿಯುವುದು ? ಅದರಿಂದಲೇ 
ರಾವುದೇವರು ತೆಲುಗಿನಲಿ ಮಾತನಾಡಿದರು. 
ರಾಮಾಯಣದಲಿ ಲೇಪಾಕ್ಷಿ ಎಂಬೀಮಾತು 
ಇಲ್ಲವೆನೆ ವಾಲ್ಮೀಕಿ ಮಂಂದೆನಡೆದುದನೊರೆವ 
ಅವಸರದಿ ಇದನು ಬಿಟ್ಟಿರಬೇಕು. 





“ಕನಿಷ್ಠ ಭಿಕ್ಷೆ ಕಾಮೂನಂ ಜಾರಿಗೆ ಬರುತ್ತೆ, ಎರಡ್ರೂಪಾಯಿ ಹಾಕಿ ಸ್ವಾಮಿ!” 

ಗೌ ೧ ಇದ ಇಲೆ ಇ 
92 ರು ಒಟ 
| ಟ್ಟ ಆ ದಪ ಇ ರು 


೨. ಜಿ.ಎನ್‌. ಜಿ. 





—0-— 


ಆಸ್ಪತ್ರೆ ಸಂದರ್ಶನ 


“ Perhaps this is the only nation where anybody 
can hold any portfolio despite his qualification for the 
post. The stranger thing is, immediately after assum- 
ing the post he gets the authority to talk on any topic 
relating to the. post off hand”. 


ಭಾರತಕ್ಕೆ ಭೇಟಿ ಮಾಡಿದ್ದ “ಬುದ್ದಿ ಜೀವಿಗಳ' ನಿಯೋಗವೊಂದಂ ಖಾಸಗಿ 
ಯಾಗಿ ಮೇಲಿನಂತೆ ಹೇಳಿದ್ದರಂತೆ ನಮ್ಮ ಪ್ರೊಫೆಸರ್‌ ಜತೆ ಮಾತನಾಡುವಾಗ. 


ನಿಯೋಗದವರಿಗೇ ಬುದ್ಧಿ ಯಿಲ್ಲ. ನಮ್ಮ ದೇಶದಲ್ಲಿ ಯಾರು ಯಾವ 
ವಿಷಯದ ಮೇಲೂ ಮಾತನಾಡಬಹುದು. ಮುಖ್ಯವಾಗಿ ಅವರಿಗೆ ಮಾತನಾಡಲು 
ಬರಬೇಕು. ಕೇಳುವವರಿಗೆ ಕಿವಿ ಇರಬಾರದು ಎಂದಿದ್ದರು ನಮ್ಮ ಪ್ರೊಫೆಸರಂ. 


ಇದು ಈಗ ಯಾಕೆ ಹೇಳೋಕೆ ಬಂದೆ ಎಂದರೆ. ನಮ್ಮ “ಕಬಡಪ್ಪ' 
ನಮ್ಮೂರಿನ ಲೀಡರ್ರೂ. ವಕಾತು ಅರಳಂ ಹುರಿದಂತೆ, ಜನ ಅವನ ಮಾತಿಗೆ ಮರುಳಾಗಿ, 
ಎತ್ತಿ ಮೆರೆಸಿದ್ದರು. ಕಬಡಪ್ಪ ನನ್ನ ದೋಸ್ತು. “ನನ್ನನ್ನು ನಂಬು. ನೀನು ಏನಾಗ್ತಿ 
ಸೋಡು” ಎಂದಿದ್ದ. ನಾನಂ ಅವನನ್ನು ನಂಬದೇ ಕೆಟ್ಟೆ: ಕಾಲ ಮಿಂಚಿಹೋಗಿದೆ. 


ಕಬಡಪ್ಪ-ಕಬಡಪ್ಪನವರಾಗಿ-ಅದೂ-ಇದೂ ಆಗಿ-ಕೊನೆಗೆ ಮಂತ್ರಿಗಳಾದರು. 
ಅವರು ಇದ್ದಿದ್ದರೆ ನಮ್ಮ ಊರು ಇನ್ನೇನು ಆಗುತ್ತಿತ್ತೋ. ಅನ್ಯಾಯವಾಗಿ 
ಹೋಗಿಬಿಟ್ಟರು ಪಾಪ! 


ಅವರ ಕಾಲದಲ್ಲಿ ನಮ್ಮೂರಿಗೆ ಓಂದು ಒಳ್ಳೆಯ ಆಸ್ಪತ್ರೆ ಬಂದಿತ್ತು. ಅದಕ್ಕೆ 


ಒಂದು ಕಾಲೇಜೂ ಅಂಟಿಕೊಂಡು ಹೆಸರುವೂಸಿಯಔಿಗಿತ್ತು. 

ಹಾಲಿ ಇದ್ದ 808 - mortem ಕಟ್ಟಡ ಸಾಲದು ಅಂತ ಹೊಸ ಕಟ್ಟಡ 
ಕಟ್ಟಿಸಿದ್ದರು. ಅದರ ಉದ್ಭಾಟನೆಗೆ ಕಬಡಪ್ಪನವರೇ ಬರಬೇಕಾಗಿತ್ತು. ಅವರ 


ಬ 
ಇಬ 
ಅದೃಷ್ಟ. ಬರಲಿಲ್ಲ. 


ಹೊಸದಾಗಿ ಒಂದು ಶ 
ನವರಿಂದಲೇ ಉದ್ಭಾಟನೆ, 
ಕೊಂಡು ಬಂದಿದ್ದರು. 


ಸ್ತ್ರ ಚಿಕಿತ್ಸೆಯ ಮಂದಿರವನ್ನು ಕಟ್ಟಿಸಿದ್ದರು, ಕಬಡಪ್ಪ 
ಬಿಡುವಿಲ್ಲದ ಕಾರ್ಯಕ್ರಮಗಳಲ್ಲಿ ಬಿಡುವು ಮಾಡಿ 

ಅವರಿಗೆ ಒಂದು ಕೆಟ್ಟ ಆಸೆ ಖುದ್ದಾಗಿ ಒಂದು ಶಸ್ತ್ರಕ್ರಿಯೆ ನೋಡ 
ಬೇಕೆಂಬುದು. 

ಕಾಲೇಜಂ ಕಮಿಟಿ ಸರ್ಜನ್‌ಗಳಿಗೆ ನಿರೂಪ ಕಳಿಸಿತ್ತು. ಸರ್ಜನ್‌ಗಳು ಹಣಿ 
ಹಣೆ ಚಚ್ಚಿಕೊಂಡಿದ್ದರಂತೆ. ಪಾಪ! ಯಜ್ಞ ಪಶುವಿನ ಸ್ಥಿತಿ ನೆನೆದುಕೊಂಡಿರ 
ಬೇಕಂ. 

ಏನೇ ಇರಲಿ, ಎಲ್ಲವೂ ಸಿದ್ಧವಾಗಿತ್ತು. ಒಳಗೆ ಬರಬೇಕಾದರೆ ಪರಿವಾರ 
ವನ್ನು ಬಿಟ್ಟು ಬರಬೇಕೆಂದಂ ತಿಳಿಸಿದ್ದರು ಡಾಕ್ಟರುಗಳು, ಆದರೂ ಐದಾರು ಜನ 
ರೊಡನೆ ಒಳಗೆ ನಂಗ್ಲಿದ್ದರು ಕಬಡಪ್ಪನವರು. 


ಬಂದ್ಧಿವಂತ ಡಾಕ್ಟರಂಗಳು. ಏನೇ ಆದರೂ ಪ್ರಾಣ ಹೋಗಿರಬಾರದು. 
ಅಂತಹ ಒಂದು ಕೇಸನ್ನು ಆರಿಸಿದ್ದರಂ. 


ಒಂದು ದಿಕ್ಕಿಲ್ಲದ ಮಂದುಕಿ. ಅದರ ಭುಜದ ಮೇಲೊಂದು ಗಂಟು. ಅದನ್ನು 
ಕುಯ್ದು ಹಾಕಬೇಕಾಗಿತ್ತು. ಹೋದರೆ ಕೈ ಹೋದೀತು. ಪ್ರಾಣ ಹೋಗೋಲ್ಲ. 
ತಾವೂ 5886, ಮುದುಕೀನೂ Safe ! 


ಎಲ್ಲ ಸಿದ್ಧವಾಗಿತ್ತು. ಅಜ್ಜಿಗೆ ಲೋಕಲ್‌ ಅನೆಸ್ದೇಶಿಯಾ ( ಓಂ೦೩! 
8n೩esthesia) ಕೊಟ್ಟಿದ್ದರು. ಮುದಾಕಿ ಕಣ್ಣು ಬಿಟ್ಟುಕೊಂಡೇ ಇತ್ತು. 


ಕಬಡಪ್ಪನವರು : “ಇದೇನು ಎಚ್ಚರ ತಪ್ಪಿಸಿಲ್ಲವಲ್ಲ ?!” 
ಡಾಕ್ಟರು : “Local anaesthesia, Sir.” 


ಕಬಡಪ್ಪನವರು : “Very good”. “Note down” ಎಂದಂ 
ತಮ್ಮ P.ಸಿ.ಗೆ ತಿಳಿಸಿದರು. 

ದೇವರ ದಯೆ. ಆಪರೇಶನ್‌ ಚೆನ್ನಾಗಿಯೇ ಆಯಿತು. ಮಂದುಕಿಯೂ ಉಳಿ 
ಯಿತು. ಡಾಕ್ಟರುಗಳೂ ಬದುಕಿದರು. 

ಈ 


ಕಬಡಪ್ಪನವರಿಗೆ ಆತೀವ ಸಂತೋಷವಾಗಿತ್ತು. ಡಾಕ್ಟರಂಗಳ ಸಭೆ ಸೇರಿಸಿ 
ದರು. ಕಬಡಪ್ಪನವರೇ ಮಾತನಾಡಿದರು. “ ಈ ಆಸ್ಪತ್ರೆಯ ಚಟುವಟಿಕೆ ನೋಡಿ 
ಭಾಳಾ ಸಂತೋಷವಾಗಿದೆ. ಎಲ್ಲಾ ಆಸ್ಪತ್ರೆಗಳೂ ಫಾರಿನ್‌ ಔಷಧ, ಫಾರಿನ್‌ 
ಉಪಕರಣ ಎಂದು ಸಾಯುತ್ತಿರಂವಾಗ ಇಲ್ಲಿನ ಡಾಕ್ಟರುಗಳು ಲೋಕಲ್‌ 
ಅನಸ್ತೇಶಿಯಾ ಕೊಟ್ಟು, ಒಬ್ಬ ಮುದುಕಿ ಜೀವ ಉಳಿಸಿದ್ದಾರೆ. ಮೂರನೇ ನಂಬರ್‌ 
ಫ್ರಟ್‌ಬಾಲ್‌ಗಿಂತಲೂ ದೊಡ್ಡದಾದ ಗಂಟನ್ನು (ಕಬಡಪ್ಪನವರು 100 ba! 
ಆಟಗಾರರಾಗಿದ್ದರು ಎಂಬುದು ಇಲ್ಲಿ ಅಪ್ರಸ್ತುತ) ಮೂರೇ ನಿಮಿಷದಲ್ಲಿ ಕಲ್ಲಂಗಡಿ 
ಹೆಣ್ಣು ಕುಯ್ದ ಹಾಗೆ (ಅವರಿಗೆ ಕಲ್ಲಂಗಡಿ ಹಣ್ಣು ಎಂದರೆ ಬಲು ಪ್ರೀತಿ ಎಂಬುದೂ 
ಅಪ್ರಸ್ತುತ) ಕುಯ್ದು ಹಾಕಿದ್ದಾರೆ. ಲೋಕಲ್‌ ಸಾಮಗ್ರಿಗಳಿಗೆ ಬೆಲೆ ಇಲ್ಲ ಎನ್ನುವ 
ಈ ಕಾಲದಲ್ಲಿ ಎಲ್ಲಾ ಲೋಕಲ್ಲಾಗಿಯೇ, ಚೆನ್ನಾಗಿ ಮಾಡಿದ್ದಾರೆ. ಎಲ್ಲಾ ಸರ್ಕಾರಿ 
ಆಸ್ಪತ್ರೆ ಡಾಕ್ಟರುಗಳಂ ಇಲ್ಲಿ ಬಂದು ಲೋಕಲ್‌ ಸಾವಂಗ್ರಿಗಳ ಉಪಯೋಗದ 
ವಿಷಯದಲ್ಲಿ ತರಬೇತಿ ಪಡೆಯಬೇಕೆಂದು ನಿರೂಪ ಕಳಿಸಲು ಏರ್ಪಾಡು ಮಾಡಂ 
ತ್ತೇನೆ. ಇದರಿಂದ ನಮಗೆ ಬೇಕಾದಷ್ಟು ಫಾರಿನ್‌ ಎಕ್ಸ್‌ಚೇಂಜು ಉಳಿಯುತ್ತದೆ. 
ಈ ಆಸ್ಪತ್ರೆಗೆ ಬೇಕಾದ ಗ್ರಾಂಟುಗಳನ್ನು ಮಂಜೂರು ಮಾಡಲು. ನನಗೆ ಬಹಳ 
ಸಂತೋಷವಾಗಿದೆ. ಸಾಂ ಸ 

ಹೀಗೆಯೇ ಭಾಷಣ ಸಾಗಿತ್ತು. ಸರ್ಜನ್‌ಗಳು, ಡಾಕ್ಟರುಗಳು ಸುಸ್ತೋ 
ಸುಸ್ತು. ಕಾಲೇಜು ಕಮಿಟಿಗೆ ಖುಷಿಯೋ ಖುಷಿ. 





ಉತ್ತಮಾನೋ ಅವರ 

ನಾನಂ ಹಿಂಗೇ ಕೇರ್ಕಾಗೆ ಹೋಗ್ತಾ ಇದ್ದೆ. ನಾನು ಮೊದ್ಲೇನೆ 
ಕ್ಷಂತ ಕೊಕ್ಕೆ ಮನುಷ್ಯ ಅಂತಾ ಎಲ್ಲರ್ಲೂ ಗೊತ್ತು. ನಾನು ಬರದ್ತಿದ್ದಂಗೆ 
ಕೊಡ್ಲಿ ಅಜ್ಜ ಬಂದ ಬಂದ ಅಂತಿದ್ರು. ನಮ್ಮನಿಗೆ. ಬರ್ಲಿ ತಡಿ ಅವ್ನಿಂದ ಒಂದು 
ಒಳ್ಳೆ ಕತೆ ಕೇಳಾನ ಅಂತ ಕಾಯ್ತಿದ್ರಿದ್ರು. ನಾನು ಇವತ್ತು ಯಾರ್‌ ಮನಿಗೆ 
ಹೋಗೋದು ಅಂದ್ಕಂತ ಕೋಲೂರಿಕಂದು ನಾಕ್ಚೆಜ್ಜೆ ಇಡ್ತಿದ್ದೆ. ಅಲ್ಲೊಬ್ಬ ಹೆಣ್‌ 


ಮಗಳು ಅಂದ್ರೆ ಅದೆ ನಿಮ್‌ ಪಾರೋತಕ್ಕ ಬಾಗಲಾಗೆ ನಿಂತಗಂದಂ ಕಸ ಹೊಡಿತಿದ್ದು. 


ಅಕೆ ಕುಟಾಗೆ ಅದೂ ಇದೂ ಅಂತ ಮೊದ್ಲಿಗೆ ಮಾತಾಡಕ್ಟೋಗ್ಲಿಲ್ಲ. ಆಕೇಸೆ 
“ಬಾ ಅಜ ಹೋಗಂತೆ ಅಂತ ಕರಂದ್ಲು. "ಇಲ್‌ ಬಿಡವ್ವ, ಬಂದು ಏನ್ಮಾಡ್ಲಿ? 
ಅಂದೆ. “ಎಲೆಡಿಕೆನರೆ ಕೊಡ್ತಿದ್ದೆ' - ಅಂದಾಗ "ಯ್ಯಾ ತಗಿ, ಈಗ ಹಕ್ಕಂದಿದ್ದೆ. 
ಹೆಗ್ಲೆಲ್ಲ ಹಕ್ಕಂದ್ರೆ ಬಾಯಿ ಒಡದ್ದೋಕತಿ. ಆಮ್ಯಾಲೆ ಏನ್ನೂ ತಿನ್ನಾಕಾದೀತಾ? 
ಅಂದೆ. 


ಕೈಯಾಗೆ ಕೇಳೇ ಬಿಟ್ಟೆ : “ತಾಯಿ, ಸೊಸೆ ಬಿಟ್ಟು ಕಸ ಹೊಡಿತಿದಿಯಲ್ಲ ಯಾಕೆ?” 
ಅಂತ. ಅಕ್ಕೆ ಇದ್ದೋಳು ಈ ಮಂದಂಕುಗೆ ಏನ್‌ ಬಂತು ಹಿಂಗೆ 


ಕೆ 
ತಿರುಗಿ ಪ್ರಶ್ನೆ ಮಾಡಿದ್ಲು. ಮಂದಿಸ್ಸ್ಯಾಗೆ ತನ್‌ ಮಗ ನೋಡಿದ್ರೆ ಈಗಿನ್ನೂ ಬೆಳಿ 


ಇ 
ತಿರೊ ಹುಡ್ಗ. ಇವ್ನಿಗೆ ಆಗ್ಲೆ ನಾನು ಮದ್ವೆ ಮಾಡಿ ಬಿಟ್ಟಿದೇನಾ? ಮಗಳು ಬಿಟ್ಟು 
pd ಪಾತ 
ಅ ww 


ಇ ನಾ NS ಕ 
ನನಿಗೆ ಇನ್ನೂ ನಗು ಬಂತು. ನಕ್ಕೆ, "ಆಯ್ಕ್ಯೊ ಹುಚ್ಚದಿಸುಣ್‌ ತಾಯಿ ನೀನು 
ಸ 


ನಾ ಹೇಳಿದ್ದು ಏನೂಂತ ಸರಿಯಾಗಿ ಅರ್ಥ ಮಾಡ್ಕ್ಯಂಡಿದಿಯೊ ಇಲ್ಲೊ? ಹಿಂಗೆ 
pe 


ಮಾತಾಡಿದ್ರೆ ನನ್‌ ಮಾತು ಹಂಗೆ ಅರ್ಥಾಗ್‌ ಬೇಕು ಹೇಳು?” ಅಂದೆ. ಅವಗ 


ಅಜ್ಜ ಒಳ್ಳೆ ತಮಾಸೆ ಮಾಡ್ತಿದಿ. ಏನ್‌ ಹಂಗಂದ್ರೆ?" ಆಂತ ಕೇಳಿದ್ದು. 
ey 


ಕೃ 

ಅವಗ ಹಿಂಗೆ ಹೇಳಿದೆ: “ಹೊಲದಾಗೆ ಸೊನೆ (ಸಸಿ) ಬಿಟ್ಟು ಕಸ (ಕಳೆ) 
ತೆಗೆಯೋದಿಲ್ಲೆ? ಹಂಗೆ. ನೀನು ಮಗುನ್ನ ಮದುವೆ ಮಾಡಿದೀಯೊ ಬಿಟ್ಟಿದೀಯೋ 
ಕಸ ಹೊಡೆಯೋದಂದ್ರೆ ಹಂಗೆ” ಆಂತ ಹೇಳಿದೆ. ಅಕ್ಕೆ 
ಘೂಳ್ಳಂತ ನಕ್ಷು. ನನ್‌ ಕಠೇಂದ್ರೆ ಹಿಂಗ್‌ ತಮ- ಅಂತ ಈ ಕೊಡ್ಲಿ ಸಿದ್ದಿಂಗಜ್ಯ 


ನನಿಗೆ ಇಂಥ ಒಗಟು ಕತೆ ಹೇಳ್ತು ನೋಡಿ. 








ಆರೋಗ್ಯ ಚೆನ್ನಾಗಿರುತ್ತೆ ಬಿಡು!” 

“ಕಾಲ ಕೆಟೋಯಂ, ! ಬೋಫಾರ್ಸ್‌ ಬಾಬ್ತು ಹತ್ತು ಪರ್ಲೆಂಟ್‌ಗೆ 
do) ಇಂ ಸಂ ವಂ 3) 


ಒಪ್ಪಿದ್ದೊನಂ ಈಗ ಐದೇ ಕೊಟ್ಟು ಓಡೋ ಗಿದಐನೆ ನೋಡು ಆ 
೦ ಲು [Ou ಎ 


ಪಾಪಿ ಕಂಟ್ರಾಕ್ಟರ್‌! ಸ್ವಲ್ಪಾನಾದ್ರೂ,ನ್ಮಾಯೆ ನಿಯತ್ತು ಬೇಡವೇ!” 

RT ಗ ಗ ಗ ಗ ನ ಗ ಗಾಗ ಆ ಇಗೂ ಅ ಗಾ ಬತ್ತ 
CREATES ETERS 
[Ya hd 
ಸಸಿ 2 + 
ಹಾ ಈ “hy 
ಸತ ಫಗ 
ಕ fat ಫ್ರಾ 
ನ ಹೆಣ್ಣು ನೋಡುತಕ್ತೆ ಸ 
re: ಣ ಸ 3% 
pd ಆಟಾ 
೫ ಬಂದಾಗ ವ 
“ಹ “da 
ಇತ ನ 
ಕೀ po 


Kh TE ಪಲ [ಸ ಕರ್ಜಗಿ ಗ್‌ ಕಸ್ಟ ಗಗ ಗೂ ಈ ಲ್ಲ 
ಸೇ 12012132131 242111 8721113 


“| 





ಹೆಣ್ಣು ನೋಡುಕ್ಕೆ ಆಂತ ಅವರೆಲ್ಲಾ ಬಂದಿದ್ದಾಗಲೇನೆ, ಈ ಹಾಳು ಮಗು 
ಹೀಗೆ ಮಾಡಬೇಕೇ ? ಆಗೋ ಮದಂವೇನೂ ತವ್ಪಿಸಿಬಿದ್ದೇನೋ ಅಂತ ಆದ 


ಫಲ 
ದುಃಖದಲ್ಲಿ ಎರಡು ಬಿಗಿದೂ ಬಿಟ್ಟೆ, ಬಂದವರೆಲ್ಲ ಹೋದ ಮೇಲೆ. 


ಸೇ pa ಸೇ ಜೇ 


ಏನಾಯ್ತು ಅಂತೀರಿ ! ಭಾನುವಾರದ ಸಂಜೆ ರಾಮು, ಗೋಪಿ ಮನೆಗೆ 
ಬಂದಿದ್ದರು. ನಾವು ಮೂವರೂನೂ ಒಟ್ಟಿಗೆ ಎಂಜಿನಿಯರಿಂಗ್‌ ಪ್ಯಾಸು 
ಮಾಡಿದ್ದೆವು ಬೆಂಗಳೂರಿನಲ್ಲಿ ಕಂಟ್ರಾಕ್ಸ್‌ ಮಾಡ್ತಾ ನಾನು ಉಳುಕೊಂಡಿದ್ದೆ. 
ಆವರಿಬ್ಬರೂ ಉತ್ತರದಲ್ಲೊಬ್ಬ, ದಕ್ಷಿಣದಲ್ಲೊಬ್ಬ ದೊಡ್ಡ ಕೆಲಸದಲ್ಲಿದ್ದರು. 
ಬೆಂಗಳೂರಿಗೆ ಸರ್ಕಾರಿ ಕೆಲಸದ ಮೇಲೆ ಅವರು ಬಂದಾಗ, ಬೆಣ್ಣೆ ಹಚ್ಚಲು ನಾನು 
ಹೋದಾಗ, ಅವರೇ ನನ್ನ ಹಳೇ ದೋಸ್ತ ಅಂತ ತಿಳಿದಾಗ, ತೋಳ್ಕೇಲೆ ಕೈ ಹಾಕಿ, 
“ಮನೆಗೆ ಬನ್ನಿರೋ, ಕ್ಲಬ್ಬಿನಲ್ಲಿ ಏನು ಸುಖ” ಅಂತ ಕರೆದಿದ್ದೆ. 


ಭಾನುವಾರ ಸಂಜೆ ನಮ್ಮನೇಲಿ ಕೈಂಕರ್ಯ ನಡೆಸಿದೆ. ನನ್ನ ಕಸುಬಿನಲ್ಲಿ ಒಂದಂ 
ಉದ್ದ ರಣೆ ಸುರಿದರೆ, ಒಂದು ಪಂಚಿಪಾತ್ರೆ ಅಷ್ಟು ನನಗೇ ಹೇಗಾದರೂ 
ಹಿಂತಿರುಗೋದು ಮಾಮೂಲು. ಹಾಗಾಗಿ ರಾಮು ಗೋಪೀಗೆ ತೀರ್ಥ ಪ್ರಸಾದ 
ಹಂಚೋದರಲ್ಲಿ ತೆರೆದ ಆಂಗೈ ನನ್ನದು. ಕಡೆ ಕಡೆಗೆ ಬಲು ಅನ್ಯೋನ್ಯವಾಗಿ ಬಿಟ್ಟರಂ. 
ಮನೆ ವಿಚಾರವನ್ನೆಲ್ಲಾ ಕೇಳಿದರು. ಮಗಳ ಮದುವೆ ಆಗಿಲ್ಲ ಅಂತ ಹೇಳ್ದಾಗ, 
ಗೋತ್ರ ಯಾವುದೋ ಅಂದ ರಾಮು. ತಡೆಯೋ ಕೇಳಿ ಹೇಳ್ತೀನಿ ಅಂತ ಹೆಂಡತೀನ 
ಕರೆದು “ನನ್ನ ಗೋತ್ರ ಏನೇ' ಅಂತ ಕೇಳಿದೆ. ತಡೀರಿ ಆಂದ್ರೆ ಪಂಚಾಂಗದಲ್ಲಿ ಗುರ್ತು 
ಹಾಕಿದೀನಿ, ನೋಡಿ ಹೇಳ್ತೀನಿ ಅಂತ ಆಕೆ ದೇವರ ಗೂಡಿನ ಬಾಗಿಲು ತೆಗೆದು 

ಪಂಚಾಂಗ ತೆಗೆದುಕೊಂಡು ಬಂದು, “ಸ್ವತಂತ್ರ ಕಪಿ ಗೋತ್ರ” ಎಂದಳು. 


ಗೋಪಿ ನಕ್ಕ "ಹೆಂಡತಿ ಕೈಲಿ ಹೀಗೆ ಹಾಸ್ಯ ಮಾಡಿಸಿಕೊಳ್ಳುತ್ತೀಯ ಸ ಸಾ 
ನಾಚಿಕೆ ಆಗುಲ್ವೇನೋ' ಎಂದು ಅವಳೆದುರಿಗೆ ನನ್ನ ಬೆನ್ನಿಗೆ ಒಂದು "ಗುದ್ದು ಕೊಟ್ಟ. 
ಬಾಯಲ್ಲಿದ್ದ ಗುಟುಕಂ ಗಂಟಲಿಗೆ ಇಳಿಯದೆ, ಹೊರಕ್ಕಿ ಅವನ ಮೇಲೇ ಬಿತ್ತು. 


ರಾಮು ಆಗ ಗದರಿಕೊಂಡ. "ಸಂಸಾರ ಇರೋ ಮನೆ, ಬೆಳೆದ ಮಕ್ಕಳಿ 
ದ್ದಾರೆ. ಹುಡುಗರ ಹಾಗೆ ಆಡ್ತೀರಲ್ಲೋ ! ಹ 
ನಮ್ಮ ಕಚೇರೀಲಿ ಒಬ್ಬ ಜಾಣ ಹುಡುಗ ಕೆಲಸಕ್ಕೆ ಸೇರಿದ್ದಾನೆ. ನಿಮ್ಮ ಜಾತಿಯ 
ವನೇ ಅವನು. ಅವರಪ್ಪ ಈ ಊರಲ್ಲೇ ಇದ್ದಾರೆ. ಹುಡುಗನು ಇಲ್ಲಿಗೆ ಬಂದಿ 
ದ್ದಾ ನೆ, ವಿಚಾರಿಸು. ಮುದಂವೆ ಆದರೆ ನನಗೆ ತುಂಬಾ ಸಂತೋಷ” ಎಂದು ಬಿಕ್ಕಿದ. 
“ಶ್‌ಮಾಶಾಸ್ತಿ ಇ ಅಂತ ಹುಡುಗನ ಹೆಸರು. ಬಲು ಜಾಣ' ಅಂತ ಹೇಳಿದ. 


೧೨ 
ಫಿ 
೮ 
G 
© 
ತ್ತಿ 
ಗ 
೨ 
[aR 
ಕ್ರ 


೦ 0 ೦ ೦ 


ರಾಮು, ಗೋಪೀನ ಬಿಟ್ಟು ಬಂದು, ಬಿದ್ದುಕೊಂಡಿದ್ದು ಸ ವಂಸಕಾಡಿ 

ಪಕ. ಸೋಮವಾರವೆಲ್ಲ ಒಂದು “ಥರ್ದಾ” ಇತ್ತು. ಸಂಜೆ ಹೊತ್ತಿಗೆ ಮನೆ 
ಯಾಕೆ ಎದುರುಬಿದ್ದು "ನಿನ್ನೆ ಹೇಳಿದರಲ್ಲ; ನಿಮ್ಮ ಸ್ನೇಹಿತರು, ಶಾಮಾಶಾಸ್ತಿ 
ಅಂತ ವರ ಇದಾನೆ ಅಂತ. ಮೂರನೆ ಬೀದೀಲಿ ಸುಬ್ಬರಾಯ ಶಾಸ್ತ್ರಿಗಳಿಲ್ಲವೇ? 
ಅವರ ವಂಗ ಇರಬಹಂದಂ ಅಂತ ಅನುಮಾನ ಬಂತು. ಇವತ್ತು ಮಧ್ಯಾಹ್ನ 
ಮೆಣಸಿನ ಪುಡಿ ವೆಂಕಮ್ಮನಿಗೆ ಹೇಳಿ ಕಳಿಸಿ, ಮೆಲ್ಲಗೆ ವಿಚಾರಿಸ್ಕೊಂಡು ಬಾ ಅಂತ 
ಹೇಳಿದೆ. ಆಕೆ ಹೋಗಿ ವಿಚಾರಿಸಿಕೊಂಡು ,ಬಂದಂ ಸಂಜೆ ಮಂಂದೆ ಹೇಳಿದಳು. 
ಶಾವಂ ಅಂತಲೇ ಅವರ ಮೊದಲನೆ ಹುಡುಗನ ಹೆಸರಂತೆ. ದೆಲ್ಲೀಲೆಲ್ಲೋ ದೊಡ್ಡ 
ಕೆಲಸದಲ್ಲಿದ್ದಾನಂತೆ. ಸರ್ಕಾರಿ ಕೆಲಸದ ಮೇಲೆ ಈ ಊರಿಗೆ ಒಂದು ವಾರ ಇರುಕ್ಕೆ 
ಬಂದಿದ್ದಾ ನಂತೆ, ಸುಬ್ಬ ರಾಯ ಶಾಸ್ತ್ರಿಗಳು ಅಷ್ಟು ವೈದಿಕ ಸಾ ನೋಡಿ, 
ಆದರೂ "ಕಾಪ್‌ ಬಿಡಿಸಿಕೊಂಡ ಮಗ ತಂದು 'ಕೊಟ್ಟಿ ಕೌಫೀನ ಕುಡಿದೇ ಬಿಟ್ಟು 
ಎಂದು ಹೇಳಿದಳು. ಹುಡಂಗ ಕಟ್ಟುವಂಸ್ತಾಗಿದ್ದಾನಂತೆ. ಗ 
ಜಾತಕ ತೊಗೊಂಡಂ ಹೋಗಿ ವಿಚಾರಿಸಿಕೊಂಡು ಬರಬಾರದೆ ಆಂದ್ರೆ' ಅಂತ 
ಹೇಳಿದಳು. 


“ನಾಳೇನೇ ಹೋಗ್ತೀನಿ ಕಣೆ” ಅಂತ ಅಂದೆ. 


6 pe ಇ ಆ ಬ 
“ಸರಿಹೋಯ್ತು, ನಾಳೆ ಮಂಗಳವಾರ ; ಹೋದರೆ ಚೆನ್ನೂಯ್ತು! ಇನ್ನೂ 


ದಿನ್ನೆ ಗುಂಗು ಇಳಿದ ಹಾಗಿಲ” ಅಂದಳು. 

4 ಪಾಡಿ ಹ ಲ್‌ ಲ್‌ 
ನಾಡಿದ್ದು ಹೋಗ್ತೀವಿ ಕಣಿ” ಎಂದೆ. 
xk kk ko] ಜ್ಯ 


ನಾನಾರ ಬೆ ಬೆಳಿಗ್ಗೆ ಪಂಚಕಚ್ಚೆ ಉಟ್ಟುಕೊಂಡು, ಶಾಲು ಹೊದ್ದುಗೊಂಡು. 


ಅರಿಸಿನ ಹಚ್ಚಿದ ಜಾತಕ ಹಿಡಕೊಂಡು ಸುಬ್ಬರಾಯ ಶಾಸ್ತ್ರಿಗಳ ಮನಗೆ ಹೋದೆ, 
ದರನೇ ಎದುರುಗೊಂಡ. ಶಾಸ್ತ್ರಿಗಳು ಇದ್ದಾರೆಯೇ ' ಎಂಜಿ. "ಇದೀನಿ, 


ಶಾಮಾ ಶಾಸ್ತ್ರಿ ನಾನೇನೇ' ಎಂದ. "ಏನು ಬೇಕಾಗಿತ್ತು” ಅಂತ ಕೇಳಿದ ಅವ. 

ಹೀಗೆ, ಯಜವರಾನರನ್ನ, ಸುಬ್ಬರಾಯಶಾಸ್ತ್ರಿಗಳ ಭೇಟಿಯಾಗುಕ್ಕೆ ಬಂದಿದ್ದೆ” ಎಂದೆ. 

ಕ್ಕ ಆ ಹುಡುಗ, "ತಪ್ಪಾಯ್ತು, ಭ್ರಮರಾಂಬ ಗುಡಿಯ ಪಾರುಪಶ್ಯೇಗಾರನ ಮಗ 

ತಃ ಎಲ್ಲಿ ನನ್ನ ಜತೆ ಇದಾನೆ. ನಮ್ಮಪ್ಪನಿಗೆ ಕಾಗದ ಬರೆದಿರ್ತೀನಿ. ಏನಾದರೂ 
ಸಿದ 


a 


ಮಾ 


ರೆ ತಂದುಕೊಡು ಅಂತ ಹೇಳಿದ. ನೀವು ಬಂದಾಗ, ಅವನ ತಂದೆ ನೀವು 
ಅಂತ ಅಂದುಕೊಂಡುಬಿಟ್ಟೆ. ಬನ್ನಿ ಕೂತುಕೊಳ್ಳಿ, ಅಪ್ಪ ದೇವರ ಮನೇಲಿದಾರೆ. 
ಇಷ್ಟು ಹೊತ್ತಿಗೆ ಪೂಜೆ ಇಗಿರಬಹಂದು. ನೀವು ಬಂದಿದ್ದೀರಿ ಅಂತ ಹೇಳ್ತೀನಿ' 
ಎಂದ. ಶಾಮಾ ಶಾಸ್ತ್ರಿ ಚೊಳನ ಜುಬ್ಬ ಧರಿಸಿದ್ದ, ಗುಂಗುರು ಕೂದಲಿನ ಅವನು 
ಲಕ್ಷಣವಾಗಿದ್ದ. ಸುಬ್ಬರಾಯ ಶಾಸ್ತ್ರಿಗಳು ಬಂದರು. "ಓಹೋ ಹೋಹೋ! 
ತಾವು ರಂಗರಾಯಲ್ಲವೇ ? ಇಷ್ಟು ದೂರ ಬಡವನ ಮನೆತನಕ ಪಾದ ಬೆಳೆಸಿದ್ದಿ ರಿ 
ಎಂದು ಕೇಳಿದರು. “ಹೀಗೆ, ವರಾನ್ವೇಷಣೆಗಾಗಿ ಬಂದಿದ್ದೇನೆ. ತಾವು ಈ ಊರಿಗೆ 
ಬಂದು ನೆಲೆಸಿರುವ ವಿಚಾರ, ಸ್ನೇಹಿತರೊಬ್ಬರು ಹೇಳಿದರು, ತಮ್ಮ ಚಿರಂಜೀವಿಯ 
ಪರಿಚಯ ಅವರಿಗೆ ಚೆನ್ನಾಗಿದೆಯಂತೆ. ನನ್ನ ಪರಿಚಯ ನಿಮಗೆ ಹೇಗೆ ಆಯಿತಂ? 
ತಿಳೀದಲ್ಲ!' ಎಂದೆ. “ದೇವಸ್ಮುನದ ಪ್ರಾಕಾರ ಕಟ್ಟಿಸಿದಾಗ ಒಮ್ಮೊಮ್ಮೆ ನೀವು 
ಬರ್ತಾಇತ್ತಿಲ್ಲವೇ? ಅರ್ಚಕರು ಹೇಳಿದ್ದರಂ, ನೀವು ಅದನ್ನು ನಿಮ್ಮ ಸ್ವಂತ ಖರ್ಚಿನಲ್ಲಿ 
ಕಟ್ಟಿಸ್ತೀರಿ ಅಂತ. ದೇವರು-ದಿಂಡರು ಅಂದರೆ ಭಯ-ಭಕ್ತಿ ಇರೋರನ್ನ ಕಂಡರೆ 
ನನಗೆ ಬಲು ವಿಶ್ವಾಸ' ಎಂದರು. ಜಾತಕವನ್ನು ಎರಡೂ ಕೈಲಿ ಹಿಡಿದುಕೊಂಡಂ 
ಬಗ್ಗಿ ಅವರ ಬೊಗಸೆಗೆ ಹಾಕಿದೆ. ಜಾತಕ ತೆಗೆದು ನೋಡಿದರಂ. ಬೆರಳ ಮೇಲೆ 
ಬೆರಳನ್ನ ಏಣಿ ಹತ್ತಿಸಿ ಇಳಿಸಿದರು. “ಲೇ !' ಅಂತ ಕೂಗಿದರು. ಅಡಿಗೆ ಮನೆಯ 
ಕಡೆಯಿಂದೆ ಶಾಸ್ತ್ರಿಗಳ ಧರ್ಮಪತ್ನಿ ಮಡಿಕೋಲು ಹಿಡಿದುಕೊಂಡಿದ್ದವರಂ 
ಹಾಗೇ ಧಡ ಧಡ ಅಂತ ಬಂದರು. ಬಲು ಕರಾ ಚೂರಿ ಶಾಸ್ತ್ರಿಗಳು. ಕೊಗು 
ಹಾಕಿದರೆ ಮನೆಯಾಕೆ ಹೇಗಿದ್ದರೆ ಹಾಗೇ ಬರ್ತಾಳೆ. ಅದಬ್ಬು ಅಂದರೆ ಹೀಗೆ ಅಂತೆ 
ಸ್ವಲ್ಪ ಹೊಟ್ಟೆ ಉರಿ ಪಟ್ಟಕೊ ಎಂಡೆ. ಎದ್ದು ನಿಲ್ಲಲು ಹೋದೆ. "ಪರವಾಗಿಲ್ಲ ಕೂಡಿ 
ಕೂಡಿ' ಅಂತ ಶಾಸ್ತ್ರಿಗಳೂ ಹೇಳಿದರಂ, ಆಕೆಯೂ ದನಿಗೂಡಿಸಿದರು. ನನಗೂ 
ಎದ್ದು ಕೂರೋದು ಸ್ವಲ್ಪ ಸಾಹಸದ ವಿಷಯವೆ! ಕೂತುಕೊಂಡೆ. "ರಂಗರಾಯರು 
ನಮ್ಮ ಶಾಮುಗೆ ಮಗಳನ್ನು ಕೊಡಲು ಬಂದಿದ್ದಾರೆ ಜಾತಕ ತಂದಿದ್ದಾರೆ. ಬಲು 

ದಿವ್ಯವಾಗಿ ಕೂಡುತ್ತೆ ಕಣೇ! ಹೇಳಿ ಮಾಡಿಸಿಟ್ಟ ಹಾಗಿದೆ' ಎಂದರು. "ಸರಿ 
Bi: ದೇವರ ಇಚ್ಛೆ ಹೇಗಿದೆಯೋ ಹಾಗೆ ಆಗಲಿ ಅಂದ್ರೆ' ಎಂದರು ಆಕೆ, 
“ದೇವರ ಇಚ್ಛೇನೇ ಜಾತಕ ಕಣೇ ! ನೀನೇನಂತಿ ಅಂತ ಕೇಳುಕ್ಕೆ ಕರದೆ; ಇಂಥ 
ಚೆನ್ನಾಗಿ ಸರಿಯಾಗಿರೋ ಚಾತಕ ಸಿಗುತ್ತೆ ಅಂತ ಯಾರಾರೂ ಹೇಳಿದ್ದರೆ ನಂಬಂ 
ತ್ತಲೇ ಇರಲಿಲ್ಲ' ಎಂದರು ಶಾಸ್ತ್ರಿಗಳು. "ಹುಡುಗನ್ನ ಕೇಳಿ ಅಂದ್ರೆ. ಅವನು 
ಹುಡುಗೀನ ನೋಡಬೇಡವೇ? ಹುಡುಗಿ ಅವನ್ನ ಒಪ್ಪಬೇಡವೇ? ನಮ್ಮಾದು 
ವೈದಿಕ ಮನೆ, ಮಡಿ-ಮೈಲಿಗೆ, ಪೂಜೆ-ಪುನಸ್ಕಾರ ಇರೋ ಮನೆಯೋರ ಸಂಬಂಧ 


ಆದರೆ ಎಲ್ಲರಿಗೂ ಚೆನ್ನಲ್ಲವೇ ಅಂದ್ರೆ” ಎಂದಂ ಮೆಲ್ಲನೆ ಆದರೂ ಸ್ಪಷ್ಟವಾಗಿ ಆಕೆ 


ನಿ 


3 


ಬ್‌ 
ಹೇಳಿದಳು. ಓಹೋ! ಬೆದರಿ ಬಂದಂತೆ ಓಡಿಬಂದರೂ ತನ್ನ ಮಾತನ್ನ ಕೊನೇಲಿ 
ನಡೆಸಿಕೋತಾಳೆ ಈಕೆ ಎಂದು ನನಗೆ ಮನದಟ್ಟಾಯಿತು. ಆ ವೇಳೆಗೆ ಶಾಮ 


ಒಳಗಿಂದ ಎರಡು ಲೋಟಾ ಕಾಫಿ ಹಿಡಿದುಕೊಂಡು ಬಂದು ಅಪ್ಪನೆದುರಿಗೆ 
ಒಂದನ್ನೂ, ನನ್ನೆದುರಿಗೆ ಒಂದನ್ನೂ ಇರಿಸಿದ್ದ "ನಮ್ಮ ಶಾಮು ಬಲು ಜಾಣ. 
ನಾನು ಮಾಡೋ ಕೆಲಸಾನ ತಾನೆಃ ಡಿಕೊಂಡು ಬಂದಿದ್ದಾನೆ ಎಂದಳು ಅವನ 
ತಾಯಿ ಹೆಮ್ಮೆಯಿಂದ. 


“ಹೇಗೂ, ನನ್ನ ಕಾಫಿ ಸೂ FR ಇವರಿಗೂ ಮಾಡಿ ತಂದರೆ 
ಆಮೇಲೆ ಮಡೀಲಿ ನೀನು ಕಾಫಿ ಮಾಡಿಕೊಂಡು ಕುಡಿಬಹುದಮ್ಮಾ” ಅಂದ 
ಶಾಮು. 


ಓಹೋ! ಹೀಗೋ ಸ್ಥಿತಿಗತಿ ಮನೇಲಿ ಎಂದುಕೊಂಡೆ ಮನಸ್ಸಿನಲ್ಲೇ. 


ತಂದೆ ತಾಯಿ ಶಾಮೂನ, ನನ್ನೆದುರೆನಲ್ಲೇ ಕೇಳಿದರು. “ಶನಿವಾರ ನಾ 
ದೆಲಿಗೆ ಹಿಂತಿರುಗಬೇಕು. ನಾಳೇನೇ ಬೇಕಾದರೆ ಆವರ ಮನೆಗೆ SE: 
೧೨ 
ಎಂದ ಶಾಮು, ತಡಬಡಗುಡದೆ, ಸಾವಧಾನವಾಗಿ. 
ಹುಡುಗನಿಗೆ ಸಂಕೋಚ ಪ್ರವೃತ್ತಿ ಇದ್ದ ಹಾಗಿಲ್ಲ ಈ 
ಮನೇಲೂ ಸಾಧಿಸಿಕೊಳ್ಳುತ್ತಾನೆ. ಜಾಣ ಇವ, ಬಾಳೋದರ ಮರ್ಮ ತಿಳಿದೋನು 
ಅಂತ ನನಗೆ ವಂನದಟ್ಟಾಯಿತು. 


GL 
ತ 
2k 
[93 
ಟೆ. 
ಲ 
02. 
2 


"ನಾಳೆ ಮಧ್ಯಾಹ್ನ ನಿಮ್ಮನೆಗೆ ನಾಲ್ಕು ಗಂಟೆ ಹೊತ್ತಿಗೆ ಬಂದರೆ ಆದೀತೇ" 
ಎಂದು ಸುಬ್ಬರಾಯ ಶಾಸ್ತ್ರಿಗಳು ಕೇಳಿದರು. ಖಂಡಿತ ಆಗಬಹಂದಂ. ಮೂರುವರೆ 
ಗಂಟೆ ಈ ಗೆ, ಕಾರನ ಕಳಿಸ್ತೀನಿ' ಎಂದೆ, 

"ಜೇಡ, ತೊಂದರೆ ತೆಗೆದುಕೊಳ್ಳೋದು ಬೇಡ. ನಮ್ಮ ಕಚೇರಿ ಕಾರು ನನ್ನ 
ಸುಘದನೆಲ್ಲಿದೆ ಃ ನಾವೇ ಬರ್ದೀವಿ”” ಎಂದ ಶಾಮು. ಶಾಮು ಬಲು ಜಾಣ ಅನ್ನಸ್ತು. 


ರಿ ೨ು ೦ 8) 


4 


ಮನೆಗೆ ಬಂದೋನೆ ಸುಸುದ್ದಿಯನ್ನೆಲ್ಲಾ ವಿವರವಾಗಿ ಹೇಳಿದೆ. “ನಾಳೆ 
ಹೊತ್ತಿಗೆ ಮನೆಯಲ್ಲಿ ವೈದೀಕ ಕಳೆ ತುಂಬಬೇಕು. ಕಂಡಲ್ಲಿ ಕೆಮ್ಮಣ್ಣು ಕಾರಣೆ 
ಹಾಕಿರಬೇಕು. ದೇವರ ಪಟ, ಕೃಷ್ಣಾಜಿನ, ಹುಲಿ ಚರ್ಮ, ಎಲ್ಲವೂ ಅಲ್ಲಲ್ಲೇ 
ತಾಂಡವವಾಡಬೇಕು. ಗಾಜಿನ ಬಟ್ಟಿ ಲು , ಪಿಂಗಾಣಿ ಸಾಮಾನು ಎಲ್ಲವನ್ನೂ 
ಪೆಠಾರಿಯಲ್ಲಿ ಮುಚ್ಚಿ ಟ್ಟು, ಬೆಳ್ಳಿ ತಟ್ಟೆ ; ಬೆಳಿ ಸಿ ಲೋಟಾಗಳನ್ನೇ ಓಡಾಡಿಸಬೇಕು. 
ತಿಳೀಶೇ ಸ ? ಅಂದ ಹಾಗೆ ಕು ಜತೆ ನನಾ ತರಿಸ್ಪಿಡು. ನಾಳೆ ಬೆಳಿಗ್ಗೆ 
ಹಾಕ್ಕೊಂಡ್ಬಿಡ್ತೀನಿ. ಸಿಲ್ಕು ಜುಬ್ಬ ಹಾಕಿಕೊಂಡಾಗ ಅದು ಕಾಣಿಸಿದರೆ ಚೆನ್ನ ” ಎಂದಂ 
ಪುಕುಂ ಮಾಡಿದೆ. 


ಗುರುವಾರ ಸಾಯಂಕಾಲ ಸರಿಯಾಗಿ ನಾಲ್ಕು ಗಂಟೆ ಹತ್ತು ನಿಮಿಷಕ್ಕೆ 
ಪಂಸಾರ ಸಮೇತ ಸುಬ್ಬರಾಯ ಶಾಸ್ತ್ರಿಗಳು ಮನೆಗೆ ಬಂದರು. “ಹತ್ತು ನಿಮಿಷ 
ಹೊತ್ತಾಯ್ತು. ಅಪ್ಪ ಹೇಳಿದರು, ಒಳ್ಳೆ ಘಳಿಗೇಲಿ ಹೋಗೋಣ ಅಂತ. ನಿಮಗೆ 
ೂಂದರೆಯಾಯ್ತೋನೋ' ಏಂದು ಶಾಮರ ವಿನಯದಿಂದ ಹೇಳಿದ. ಜಾಣ ಶಾಮು 
ನಡೆವಳಿಕಸ್ನ ಕೂಡ. 


ನಮ್ಮ ಮನೆ ದಿವಾನ ಖಾನೆ ಹೇಗಿತ್ತು ಅಂತ. ಥೇಟ್‌ ಇನ್ನೊಬ್ಬರ ಮನೆ 


ಆ 
ಇದ್ದಹಾಗೆ ನನಗೇನೇ ಕಾಣಿಸ್ತು. ಎಲ್ಲರೂ ರತ್ನಗಂಬಳಿ ಮೇಲೆ ಕೊತುಕೊಂಡೆವು, 
ದಿವಾನ ಖಾನೆ ಆ ಕಡೆಯಲ್ಲಿ ಚಾಪೆ ಮೇಲೆ ಹೆಂಗಸರೆಲ್ಲರೂ ಕುಳಿ ತುಕೊಂಡರು, 


ರಸಾಯನ, ಹುಳಿಯವಲಕ್ಕಿ, ಕಾಫಿ ಏಲ್ಲವನ್ನೂ ಕೊಟ್ಟಾಯ್ತು. ನನ್ನ ಮೂರಂ 
ಗಂಡು ಮಕ್ಕಳ ಪರಿಚಯವನ್ನೂ ಮಾಡಿಕೊಟ್ಟಾಯ್ತಿ, ಒ ಒಂದೇ ಹೆಣ್ಣು, ಮೊದಲನೆ 
ಯಂದು ಎಂದು ಹೇಳಿ, ಶಾರೀನೂ ಕರೆಸಿ, ನಮಸ್ಕಾರ ಮಾಡಿಸಿದ್ದಾಯಿಶು. 
ಶಾಸ್ತ್ರಿಗಳ ಹೆಂಡತಿ "ಹಾಡಂ ಬರುತ್ತ್ವೇನಮ್ಮಾ?' ಎಂದಾಗ, “ಭಾಗ್ಯಾದ ಲಕ್ಷ್ಮಿ 
ಬಾರಮ್ಮ” ಹಾಡಿದಳು ಶಾರಿ, “ಎಷ್ಟು ಚೆನ್ನಾಗಿ ಮುತ್ತೈದೆಯರ ಹಾಗೆ 
ಹಾಡ್ತೀಯಲ್ಲೇ ತಾಯಿ, ಭಾಗ್ಯದ ಲಕ್ಷ್ಮಿ ನೀ ಕರೆದರೆ ಬಂದೇಬಿಡ್ತಾಳೆ ಅನ್ನಿಸು 


ಎ ಜಿ 
1 ಸೂಚಿಸಿದರು, 


£ 


ತ್ರಮ್ಮ' ಎಂದು ಶಾಸ್ತ್ರಿಗಳ ಹೆಂಡತಿ ಮೆಚ 


“ನೀವು ದೆಲ್ಲಿಗೆ ಆಂತರ ದಿಶ್ವವಿದ್ಯಾಲಯದ ಚರ್ಚಾ ಸ್ಪರ್ಧಗೆ ಬಂದಿದ್ದಿರಾ 9 
ದ 


ಡಿ 
ಬಿಟ್ಟೂ ರ್‌ - 
NS ನೋಡಿದ Well ಎಲ್ಲ್ಲ ನರರ 


ನಂ 


ಕಾಲು ಬೆರಳಿನ ಮೇಲಿನ ನೋಟವನ್ನು ಎತ್ತದೆ, ಶಾರಿ ಹೇಳಿದಳು. "ನಮ 
ಕಾಲೇಜಿನ ಪ್ರತಿನಿಧಿಯಾಗಿ ನಾನಂ ಭಾಗವಹಿಸಿದ್ದೆ” ಎಂದು. 


“ಅರು ಗಂಟೆಗೆ ಮುಂಚೆ ಮನೆಗೆ ಹೆ ಹೋಗ್ಬೇ ಕು' ಎಂದರು ಸುಬ್ಬ ರಾಯ ಶಾಸ್ತ್ರಿ 


ಗಳು. ತೆಂಗಿನಕಾಯಿ ತಾಂಬೂಲ ಇಟ 
ತಾಯೀನೂ ೧ ಒಳಕ್ಕೆ ಹೋದರು. 


ಮಿ 
ಕೊಂಡು ಬರಲು ಶಾರೀನೂ, ಅವರ 


ಆಗ ಏನಾಯ್ತು ಗೊತ್ತೆ ? 


ps 


ನಮ್ಮ ಚಿಕ್ಕ ಹುಡುಗ ಮೂರು ವರ್ಷದೋನು, ಕಿಟ್ಟ ಇದಾನಲ್ಲ ಅವನು 

ನನ್ನ ಕೊಠಡಿಯಿಂದ ಒಂದು. ಶೀಸೇನ ಹಿಡಿದುಕೊಂಡು ಅಪ್ಪಾ! ಇದನೆಲ್ಲಿಡಲಿ' 
ಎಂದು ಹೇಳುತ್ತಾ ಬಂದ. ಮೂರು ಕೆನ್ನೆಗಳಲ್ಲೂ ಗ ದಪ್ಪನಾದ ಶೀಷೆ. 
ಅದರ ಮೇಲಿದ್ದ ಕಾಗದಬೆಲ್ಲಾ ಹಾಗೇ ಇದೆ. "ಎಷ್ಟು ಚೆನ್ನಾಗಿದೆ ಈ ಖಾಲಿ 
ಶೀಷೆ! ನಂಕೊಡಪ್ಪ ಮಗೂ' ಎಂದರು ಭಾವೀ ಬೀಗಿತ್ತಿ. ಕೊಬ್ಬರಿ ಎಣ್ಣೆ ಹಾ 
ಕೈ 


ಇ 


ಕೆ 
ಡುಕ್ಕೆ ಬಲು ಚೆನ್ನಾಗಿದೆ ಎಂದರು. ಕಿಟ್ಟಿ ಆ ಶೀಷೇನ ಆಕೆ ಕೈಲಿಟ್ಟ. ಆಕೆ ಕೈಲಿ 


ಅಷ್ಟು ಹೊತ್ತಿಗೆ ನನ್ನಾಕೆ ಎಲಡಿಕೆ ತೆಂಗಿನಕಾಯಿ ತಟ್ಟೆ ತೆಗೆದುಕೊಂಡು 
ಬಂದಳು. ನೋಡಿದಳಂ, ಶೀಷೆ ಹಿಡಿದಿದ್ದ ಭಾವೀ ಬೀಗಿತ್ತೀನ. ಮಾತಾಡದೆ ಫ 
ತಾಂಬೂಲ, ಕುಂಕುಮ ಅರಿಶಿನ ಕೊಟ್ಟಳು. ಅವರೆಲ್ಲ ಹೊರಟು ಹೋದರು. 
ಅವರನ್ನು ಬೀಳ್ಕೊಟ್ಟು ಮನೆಯೊಳಕ್ಕೆ ಬಂದೆವು. 


ಆಗಲೇ ನೋಡಿ ಎರಡು ಕೊಟ್ಟೆ ಕಿಟ್ಟಿಗೆ. ತಬ್ಬಲಿ ಮುಂಡೇದೇ, ನನ್ನ 
ರೂಮಿಗೆ ಯಾಕೋ ಹೋದೆ? ಹೋದೋನು ಆ ಶೀಷೇನ ಯಾಕೋ ತಂದೆ 
ಎಂದು. “ಭಾನಂವಾರದ ಗಲಭೇಲಿ ನೀವು ಮೇಜಿನ ಕೆಳಗೆ ಮರಿತಿಟ್ಟರೆ, ಕೈಗೆ 
ಸಿಗೋ ಹಾಗೆ ಇಟ್ಟರೆ, ಪಾಪ, ಅದೇನ್ಮಾಡುತ್ತೆ ಅಂತ” ಎಂದಳು ಇವಳು. 


ಜಾತಕ ಆಗಿತ್ತು, ಶಾರಿ ಹಾಡು ಬೀಗಿತ್ತಿಗೆ ಹಿಡಿಸಿತ್ತು, ಹುಡುಗ ಹುಡುಗೀನ 


ದಿಲ್ಲೀಲಿ ಕಂಡು ಮೆಚ್ಚಿತ್ತು. ಎಲ್ಲ ತಪ್ಪಿ ಹೋಗುತ್ತಲ್ಲೆ ಈ ಮನೇಲಿ ಇಂಥ ಶೀಷೆ 
ಇದೆ ಅಂದ್ರೆ. ಶಾಸ್ತ್ರಿಗಳ ಹೆಂಚತಿಗೇ ಶೀಷೆ ಸುಳು ತಿಳಿದಾಗ ಮದುವೆ ಮಾತಿಗೆ 
ತುಂಡು ಹಾಕಿದ ಹಾಗೇ ಅಲ್ಲಪೇ ಎಂದು ಹಲುಬಾಡಿದೆ. 


೨ ರ ೦ ರಿ 

ಆದರೆ ಮದುವೆಯಾಗೇ ಹೋಯ್ತು. ಮೊದಲ ಮೊಮ್ಮಗ ಆದ ಮೇ 
ಆಳಿಯೆನ್ನ ಕೇಳಿದೆ. “ಅವತ್ತು ನಿಮ್ಮ ತಾಯಿ ಕೈಲಿ ಕಿಟ್ಟು ಶೀಷೆ ಇಟ್ಟಾಗ ಮೆದು 
ಬಿದ್ದುಹೋಯ್ತೂ ಅಂತಿದ್ದೆ. ಏನಾಯ್ರ ವಿಷ ಎಂದು. ಅಮ್ಮ ಕೇಳಿದರೆ 
ವದನದ ಥರಾ ಗಂಧದ ನೀರು. ಕಂಟ್ರಾಕ್ಟರುಗಳು ಇದನ್ನೇ ಅತಿಥಿ ಅಭ್ಮಾಗತ 
ರಿಗೆ ಹಜ್ಜೋದು ಅಂತ ನಾನು ಹೋಳೋಣ ಅಂತಿದ್ದೆ ಆದರೆ ನನಗೆ ತ ನೇ 
ಪ್ಪ “ಈಗೀಗ ಗಂಗಾ ಜಲವನ್ನು ತರುಕ್ಕೆ ಇಂಥಾ 'ಶೀಷೇನ ಉಪಯೋಗಿಸ್ತಾರೆ 
ಪ ಮೊದಲಿನ ಹಾಗೆ, ನಮ್ಮ ಕಾಲದಲ್ಲಿದ್ದ. ಹಾಗೆ, ಹಿತ್ತಾಳೆ ಕುಡಿಕೇಲಿ, 
ಮೇಣ ಮೆತ್ತಿರುತ್ತಲ್ಲ. ಅವರ ಮನೇಲಿ ಯಾರೋ ಕಂಠೀ ಯಾತ್ರೆಗೆ ಹೋಗಿ 
ಬಂದಿರಬೇಕು” ಎಂದರು. ನಾನು ಶೆಪ್ಪಗಾದೆ ಎಂದ. 

ಶಾಮಂ ಬಲು ಜಾಣ. ಅವರಪ್ಪ ಅವನಿಗಿಂತ ಜಾಣ! 


MONG 
ಇ sb 
ಇಳಿನಿಸರಳನಿನನ 

ನಸು 


ಇಂಗು ಗೊ 





ಅಸಿ pS 
ಯಾಕ್ಲಾ ಮಗಾ ! ಸಾಲಿ ಉಡ್ರು ಮುಷ್ಕರ ನಿಂತ್ರೆ ನೀವ್ಮಾಕ 
ಈ 


ದಿ ಅದಿತಿ ಸಕ ಷಚೈಿ ಎದೆ. ಮುಒ ಕೈೌಘ1 
ಮನೀಗ ದೀ ? ಅದ್ದೆ ಲ್ಲಾ ಈಗ್ನಿ ಜ್‌ ಕಲಿತ್ರೆ ತ ತಾನಿ ಮುಂದಿ ಪೃಷ್ಟು 


ಬ ಸಾ 
ಆಲಜ: 
ಶಾಂತಾ ರಘು 
ಅಲರ್ಜಿ.! ಇದನ್ನು ಬಲ್ಲದವರಾರು ? ಇದು ಯಾರನ್ನು ಬಿಟ್ಟೀತು ? 
ks 


ಆರಮನೇಲಿರೋ ಅರಸನಾಗಲಿ, ಆತಿರಥ ಮಹಾರಥರೇ ಆಗಲಿ ಅಲರ್ಜಿಗೆ ಅಂಜಲೇ 
ಬೇಕು. ಆಕಾಶ ಮಾರ್ಗವಾಗಿ ತಪ್ಪಿಸಿಕೊಂಡರೂ, ಅತಃ ಪಾತಾಳದಲ್ಲೇ ಅವಿತಿಟ್ಟು 
ಕೊಂಡರೂ ಅಲರ್ಜಿಯಿಂದ ತಟ್ಟಿಸಿಕೊಳ್ಳಲಾರಿರಿ. , ಪ್ರಪಂಚದಲ್ಲಿ ಸಾವಿರಾರು 
ನಾಮಾವಳಿಗಳಿಂದ ರಾರಾಜಿಸುತ್ತಿರುವ ರೋಗಗಳಲ್ಲಿ, ಅಲರ್ಜಿಯಷ್ಟು Colour- 
14! ಯಾವುದೂ ಇಲ್ಲವೆಂದೇ ನನ್ನ ವಾದ. ಆದು ಯಾರಿಗೆ, ಯಾವಾಗ, ಯಾಕೆ, 


ಎಷ್ಟು ಸಲ ಬರುತ್ತೆಂದು ಆ ಸರ್ವೇಶ್ವರನೂ ಹೇಳಲಾರ. 


ನಮ್ಮ ಸ್ನೇಹಿತರೊಬ್ಬರ ಮಾತಿನಲ್ಲಿ “ಅಟ್ಟಟ್ಟಿಕೊಂಡೇ ಬಂದು ಆಡರಿ 
ಕೊಳ್ಳೋ ಅನಿಷ್ಟ ಅತಿಥಿ ಅಲರ್ಜಿ ”. ಅವರಿಗೆ ಹೊಟ್ಟೆ ಉರಿಯದೇ ಏನಂ 
ಮಾಡೀತು ? ಜಟ್ಟಿ ಪೈಲ್ವಾನರ ತರಹ ದಿನಕ್ಕೆ 6 ಮೊಟ್ಟೆ ತಿಂದು, 13 ಲೀಟರ್‌ 
ಹಾಲು ಕುಡಿಯುವವರು ಅವರು. ಹೀಗೇ ಸಂಖವಾಗಿ ತಮ್ಮ ಪಾಡಿಗೆ ತಾವು ಇದ್ದ 
ರಾಯರಿಗೆ, ಇದ್ದಕ್ಕಿದ್ದ ಹಾಗೆ ಲಿ೧9 11೧6 dy ಮೈಯೆಲ್ಲಾ ದದ್ದು, ಜ್ವರ, 
ಮೂಗಿನಲ್ಲಿ ಜಲಪಾತ. ಸುಮಾರು 176501080೦೧ ಆದಮೇಲೆ ಡಾಕ್ಟರ 
Verdict— ರಾಯರಿಗೆ Protein allergy. ಮೊಟ್ಟೆ, ಹಾಲು, ಆ 
ಊದೂಂ. ಹೊಟ್ಟೆ ಉರಿಯಂದೆ ಇದ್ದೀತೆ? 55 ವರ್ಷ ಇಲ್ಲದಿದ್ದ ಅಲರ್ಜಿ 
ಈಗೇಕೆ ಬಂತು? 

ನಮ್ಮ ಸಂಗೀತದ ಗುರುಗಳೆ ಮಗುವನ್ನು ನಾಲ್ಕು ವರ್ಷಕ್ಕೆ ಓ, ಗೆ 
ಸೇರಿಸಿದರು. ಸ ಸಲ್ಪ ದಿನಗಳಾದ ಮೇಲೆ ಸಂಜೆ ಮನೆಗೆ ಹಿಂತಿರುಗುತ್ತಿದ್ದ ಮಗುವಿನ 
ತುಟಿ, ಮೂಗು ಎಲ್ಲಾ ಊದಿಕೊಂಡು ಮಿರಮಿರನೆ ಮಿಂಚುತ್ತಿದ್ದುದನ್ನು ತಾಯಿಂ 
ಗಮನಿಸಿದರು. ರಜೆಯ ದಿನಗಳಲ್ಲಿ ಗಂಃma!. ಕಡೆಗೆ ಕಂಡುಹಿಡಿದ ಕಳ್ಳ ಕಡಲೆ 
ಕಾಯಿ! ಮಗು ದಿನಾ ಶಾಲೆಯಲ್ಲಿ ಪುಟ್ಟ ಪೊಟ್ಟಣ ಕಡಲೆ ಬೀಜ ತಿನ್ನುತ್ತಿತ್ತು ! 
ಹುಡುಗ ಬೆಳೆದರೂ ಕಡಲೆಕಾಯಿ ಎಣ್ಣೆಯ ಯಾವ ಪದಾರ್ಥವೂ ಆಗದು. 
Family doctor ಹೇಳಿದರಂತೆ- “ಹಾಲಿನಲ್ಲಿ ದಿನಾ ಒಂದು ತೊಟ್ಟು ಕಡಲೆ 
ಕಾಯಿ ಎಣ್ಣೆ ಹಾಕಿ ಕೊಡಿ. 1೧1೧1೧10 ಬರಬಹುದು” ಎಂದು ! 

ಮನೆ 
ಮಂದಿಗೂ, ಬಂದವರಿಗೂ ಬೇಜ ಜಾರಿಲ್ಲದೆ ಮಾಡಿ ಬಡಿಸುವ ವಿವಲಾಗೆ, ಅವರಿಗೆ 
ಪಂಚಪ್ರಾಣವಾದ ಮಟನ್ನು ಅಲರ್ಜಿ. ಅಕಸ್ಮಾತ್‌ ಅಪ್ಪಿತಪ್ಪಿ ಬಾಯಿಗೆ ಮಟನ್‌ 
ಸೋಂಕಿತೋ. ತೀರಿತು. ಮೈಯೆಲ್ಲಾ ದದ್ದು, 104° ಜ್ವರ, ಅಲ್ಲೋಲಕಲ್ಲೋಲ. 
ಹೀಗೇ ತುಂಬ ಜಾಗರೂಕತೆಯಿಂದ ಇದ್ದ ವಿಮಲಾಗೆ,ಇ ದ್ವಕ್ಕಿದ್ದ ಹಾಗೆ ಭಯಂಕರ 
ಕೆಮ್ಮು ಶುರುವಾಯಿತು. ನೆಗಡಿ ಇಲ್ಲ, ಜ್ವರವಿಲ್ಲ, ಎಡೆಬಿಡದ ಕೆಮ್ಮು. ಯಜ 
ಮಾನರು ಔಷಧಿ ಕೊಟ್ಟು ಕೊಟ್ಟು ಸುಸ್ತಾ ದರೆ. X-ray, Check-up ಎಲ್ಲಾ 
ಆಯಿತಂ. A clear. ' “ಮಹರಾಯಿತಿ, ಅಮ್ಮನ ಮನೆಗೆ ಒಂದಂ €han್ರೀಗೆ 
ಹೋಗು” ಎಂದಂ Wilson Gardeಗನಲ್ಲಿದ್ದ ತಾಯಿಂ ಮನೆಗೆ ಕಳಿಸಿಕೊಟ್ಟರಂ. 
ಏನಾಶ್ಚರ್ಯ 1 ಅಮ್ಮನ ಮನೆಯಲ್ಲಿ ಕೆಮ್ಮು "ಸುಮ್ಮನಾಯಿತು ! ಮತ್ತೆ ಗಂಡನ 
ಮನೆಗೆ ಬಂದರೆ ಗುಂಡಿಗೆ ಹಾರಂವ ಕೆಮ್ಮು. ಕೊನೆಗೆ ಎಲ್ಲ ಸೇರಿ Detective 
: ಕೆಲಸ ಮಾಡಿದ್ದಾಯಿತು, ಆಹಾ! ವಿಮಲನ ಮನೆಗೆ ಒಂದು ತಿಂಗಳಿಂದ ಹೊಸದಾಗಿ 
ಬಂದಿದ್ದ ಅತಿಥಿ- ಬೆಕ್ಕಿನ ಮಧಿ Fluffy | Kitten ನ್ನೇ Culprit. ಅದರ 
ಸೂಕ್ಷ್ಮವಾದ ಕೂದಲು ವಿಮಲಾಗೆ ಒಗ್ಗದಂ. Cat allergy ! Fluffy ಗೆ 
ತಕ್ಷಣ ವರ್ಗಾವಣೆಯಾಯಿತು. 


ಬ್‌ ಖಿ CoN - 
ನನ್ನ ಆಪ, ಸ್ನೀಹಿತೆ. ದಿಮಲಳೆ ನಳಪಾೂಕ.ಪ್ರಸಿದ್ದ . ಆದರೇನು ? 
ಬ 


ನಮ್ಮ ತಾಯಿಗೆ ನಮಗೆಲ್ಲ ಪ್ರಿಯವಾದ ಬದನೆಕಾಯಿ ಅಲರ್ಜಿ. ಬದನೆ 
ಕಾಯಿ ಹಂಳಿಯಲ್ಲಿ ಅದ್ದಿದ ಸೌಟಿನಿಂದ ಅವರಿಗೆ ಪಲ್ಕ ಬಡಿಸಿದರೂ ಸಾಕು; 5 
ನಿವಿಂಷದಲ್ಲಿ, 63 ಶ್ರುತಿಯಲ್ಲಿ ವಯಲಿನ್ನ್‌ ತರಹ ಅಸ್ತಮಾ ಎಳೆಯಲು ಶುರುವಾ 
ಗತ್ತೆ. ಬದನೆಕಾಯಿಂಗೆ ಬಯ್ಸಳ ಸಂರಿಮಳೆಯಾಗತ್ತೆ. 


ಅವರ ಅಕ್ಕ- ಅಂದರೆ ನಮ್ಮ ದೊಡ್ಡಮ್ಮನಿಗೆ--ಎಳ್ಳು ಅಂದರೆ ಎಂಟು ಗಾವುದ 
ದೂರದಲ್ಲಿರಬೇಕು. ಮೂರನೇ ಮನೆಯಲ್ಲಿ ಎಳ್ಳು ಕುಟ್ಟುತ್ತಿದ್ದರೆ ಇಲ್ಲಿ ಇವರಿಗೆ 
ಮೂಗು ಕೆಂಪೇರಿ, ಮುನ್ನೂರು ಸೀನು ಸೀನುತ್ತಾರೆ. ಅವರ ಮಗಳ ಮದುವೆ 
ಯಲ್ಲಿ ಪುಳಿಯೋಗರೆಗೆ ಎಳ್ಳು ಕುಟ್ಟಿದ್ದ ಒರಳಿನಲ್ಲೇ ಅಕಸ್ಮಾತ್‌ ಸಾಂಬಾರಿಗೂ 
ಪುಡಿ ಕುಟ್ಟಿಬಿಟ್ಟಿದ್ದರು. ತೊಗೊಳ್ಳಿ, ಊಟ ಮುಗಿದ ಕಾಲು ಗಂಟೆಯಲ್ಲಿ 
ದೊಡ್ಡ ವರ್ಮ ದೊಡ್ಡ ಉಸಿರು ಬಿಡುತ್ತಾ ತೇಲುಗಣ್ಣು, ಮೇಲುಗಣ್ಣು ವಡಿ 
ಮೂರ್ಛೆ ಹೋಷರು, ಡಾಕ್ಟರ್‌ ಬಂದು ಮೂರು ಸೂಜಿ ಹಾಕಬೇಕಾಯಿತು. 


ಆಡಂಬರವಾಗಿ ಮದುವೆ ರಿಸೆಪ್ಟನ್‌ ನಡೆಯುತ್ತಿತ್ತು. ಆತ್ಮೀಯ ಸ್ನೇಹಿತ 
ರೊಬ್ಬರು, ವಧುವಿಗೆ ತಮ್ಮ ಮನೆಯಲ್ಲೇ ಬಿಟ್ಟಿದ್ದ ತಾಜಾ ರೋಜಾ ಹೂಗಳ 
ದೊಡ್ಡ ಗೊಂಚಲನ್ನು ಕೊಟ್ಟ ರು. ಮುಗುಳ್ನಗುತ್ತ ಮದುಮಗಳು ಗೊಂಚಲನ್ನು 


ವನಿ 


ಲ) ಇ್‌0ಿ 


ಹುಟ್ಟಿದ ಕೂಸಿಗೆ ಹಾಲೇ ಅಲರ್ಜಿ ಕೇಳಿದ್ದೀರಾ ? ಆ ಮಗು ಬರೇ 


ರಸ, ಇತರ ಸಿ!tೀಗatives ನಲ್ಲೇ ಬೆಳೆಯಬೇಕು. 

ಕಾರಿಗೆ ಯಾವುದು ಅಲರ್ಜಿಯೋ ! "ರಸ್ತೆಯಲ್ಲಿ ನಡೆದರೆ ಧೂಳು, 
ಪೆಟ್ರೋಲಿನ ಹೊಗೆ ಅಲರ್ಜಿ. ಕೆಲವರಿಗೆ ಊದುಗಡ್ಡಿಯ ಸಂವಾಸನೆ ಸೊಂಕಿದಿರೆ 
ತೀರಿತು ಅಲೋಪತಿ, ಆಯಂರ್ವೇದ ಯಾವುದೂ ಸಾಲದೆ. ಆಂಬುಲೆನ್ಸ್‌ ತರಿಸಿ 
ನೆಟ್ಟಗೆ ಆಸ್ಪತ್ರೆಗೇ ಸಾಗಿಸಬೇಕು. ಕೆಲವರಂ ಗೃಹಿಣಿಯರು ಮೂಗಿಗೆ ಟವಲ್‌ 
ಹಿಡಿದುಕೊಂಡಂ ಕಸ ಗುಡಿಸುತ್ತಾರೆ. ಔಟ51 allergy. ಕೆಲವರು Gloves 
ಹಾಕಿಕೊಂಡು ಬಟ್ಟೆ ಒಗೆಯುತ್ತಾರೆ. 5080 ಅಲರ್ಜಿ, 


ಇಷ್ಟೆಲ್ಲ ಆದಿಯಿಂದ ಅಂತ್ಯದವರೆಗೆ ಅಲರ್ಜಿಯ ಆಲೋಚನೆ ವ ಸಿ 
ನನಗೆ ಅನಿರ್ವಚನೀಯ ಆನಂದ ಆಗುತ್ತಾ ಇತ್ತು. ದೇವರ ದಯ, ಈ ಅಧ್ದಾನದ 


ಅವರ ದೃಷ್ಟಿಯಲ್ಲಿ ನಾನು ಆಪರಾಧಿ, ಛೆ, ಛೆ, ಒಂದೂ ಆಲರ್ಜಿ ಇಲ್ಲಾಂದ್ರೆ 
ಏನಿದೆ ದೊಡ್ಡಸ್ತಿಕೆ ಆನ್ನೋ ಹಾಗೆ. ಬಾಲ ಹೋದ ನರಿಯ ಕಥೆ ಗೊತ್ತು 


ಇ p 
ತಾನೆ? |! 

ಈ ಆಲರ್ಜಿ ಪುರಾಣ ಮುಕ್ತಾಯ ಮಾಡುತ್ತಿದ್ದ ಹಾಗೆ ಬಾಗಿಲು ಸದ್ದಾ 
ಯಿತಂ. ಕಾಲೇಜಿನಿಂದ ನನ್ನ ಮಗ ಎರಡು ಗಂಟೆ ಮುಂಚೆಯೇ ಹಿಂತಿರುಗಿದ್ದ. 
“ಯಾಕಪ್ಪ? Chemistry ಕ್ಲಾಸು ಕಟ್ಟೆ ?” ಅಂತ ಕೇಳಿದೆ, 


ಹೋಗಮ್ಮ, ಆ ೬60167 ಕಂಡ್ರೇ ನಮಗೆಲ್ಲಾ ಆಲರ್ಜಿ! 


ಖ್ಯಾ ತನಾವ. ಅ ಬೆವುಕಿ 


(4 
[4 
ಎ 
ts 
(ಸ 
10೬ 


(೯ 





ಲಂಡನ್‌ಗೆ ಬಂದು ಹ್ಯಾಂಪ್‌ಸ್ಟೀದ್‌ ಹೀತ್‌ ಪ್ರಾಂತದಲ್ಲಿ ಒಂದು ಸಣ್ಣ, 
ಅಡುಗೆ ಮನೆ ಇರುವ ಕೋಣೆ ಹುಡುಕಿ ಆಲ್ಲಿ ನೆಲೆ ನಿಂತ ಹಾಗಾದಾಗ ನಾನು 
ಗ್ರಹಾಂ ಗ್ರೀನ್‌ ಅವರಿಗೆ ಪೋನ್‌ ಹಚ್ಚಿದೆ. ಅವರು ನನ್ನ ಅಣ್ಣ ನಾರಾಯಣರ 
ಗೆಳೆಯರು. ಭಾರತದಿಂದ ನಾನು ತಂದಿದ್ದ ಹೆಸರುಗಳ ಪಟ್ಟಿಯಲ್ಲಿ ಅವರದೇ 
ಮೊದಲನೆಯದಾಗಿತ್ತು. ನಮ್ಮ ಪತ್ರಿಕೆಯವರು ಕೆಲ ಮ ರಾಜಕಾರಣಿಗಳು, 
ಸಾಹಿತಿಗಳನ್ನು ಭೇಟಿಮಾಡಿ, ಅವರ ವ್ಯಂಗ್ಯಭಾವಚಿತ್ರ (Caricatures)ಗಳನ್ನು 
ಕಳುಹಿಸಬೇಕೆಂದು ನನ್ನನ್ನು ಇಂಗ್ಲೆಂಡ್‌ಗೆ ರಪಾನಿಸಿದ್ದ ರು. ಪೋನ್‌ ಎತ್ತಿದ 
ಗ್ರಹಾಂ ಗ್ರೀನ್‌ ಅವರ ಕಾರ್ಯದರ್ಶಿ 'ಅವರು ದಕ್ಷಿಣ ಅಮೆರಿಕವೋ, ಎಲ್ಲೋ 
ಹೋಗಿದ್ದಾರೆ” ಎಂಬ ಸುದ್ದಿ ಮುಟ್ಟಿಸಿ, ಕತತ puke 
ಹೇಳಿದರು! ಏಪ್ರಿಲ್‌ ಎಂದರೆ ಇನ್ನೂ ಎರಡು ತಿಂಗಳ ಕಾಲ. 


ಮುಂದಿನ ಸರದಿ ನನ್ನ ಸ್ನೇಹಿತರಾದ ಡೇವಿಡ್‌ ಲೋ ಅವರದು. ಅವರನ್ನು 
ಸಂಪರ್ಕಿಸೋಣವೆಂದು "ಈವ್ನಿಂಗ್‌ ಸ್ಟಾ ಂಡರ್ಡ್‌? ಕಛೇರಿಗೆ ಫೋನ್‌ ಮಾಡಿದೆ. 
ಅವರಿಗೂ ನನ್ನ ಪಟ್ಟಿಯಲ್ಲಿ ಪ್ರಮುಖ ಸ್ಥಾನವಿತ್ತು. ಫೋನ್‌ ಮಾಡಿದಾಗ ಅವರು 
ತಮ್ಮ ಹಳ್ಳಿಯ ಮನೆಯಲ್ಲಿರುತ್ತಾ ಕೀಡೂ, ಆಷರೂಪಕ್ಕೊಮ್ಮೆ ಮಾತ್ರ ಲಂಡನ ಗೆ 
ಬರು ಕಡಡ ತಿಳಿದು ಬಂತು. ನಾನಂ ಅವರಿಗೆ ಕೂಡಲೇ NE ಪತ್ರ ಬರೆದು 
ಹಾಕಿದೆ. ಅಲ್ಲಿಂದ ಬೇಗನೇ ಉತ್ತ ರವೂ . ಬಂತು. ಅವರು ಲಂಡನ್‌ಗೆ ಜೂನ್‌ 
ತಿಂಗಳ ಮಧ್ಯದಲ್ಲಿ ಬರುವುದಾಗಿಯೂ, ಜೂನ್‌ 17 ರ ಸಂಜೆ ನಾಲ್ಕು ಗಂಟೆಗೆ 
ಇಂತಿಂಥ ವಿಳಾಸಕ್ಕೆ ಚಹಾಪಾನಕ್ಕೆ ಬರಲು ಸಾಧ್ಯ ವೇ? ಎಂಬುದು ಆ ಪತ್ರದ 
ಮಜಕೂರು. ನಾನು ಸ್ವಲ್ಪ ನಿರಾಶೆಯಿಂದಲೇ ಜೆ.ಬಿ. ಪ್ರೀಸ್ಟ್ಲಿ ಅವರನ್ನು ಸಂಪರ್ಕಿ 
ಲೆಶ್ನಿಸಿದಾಗ ಬಂದ ಉತ್ತರ- “ ಅವರು ಐಲ್‌ ಆಫ್‌ ಮ್ಯೂನ್‌ನಲ್ಲಿರುತ್ತಾ 
ಲಂಡನ್‌ಗೆ ಬಂದಾಗ ಖಂಡಿತ ನಿಮ್ಮನ್ನು ಸಂಪರ್ಕಿಸುತ್ತಾರೆ”. 

ಯಾರೂ ಲಂಡನ್‌ನಲ್ಲಿ ವಾಸಿಸುತ್ತಿದ ೦ತಿಥಲಿಲ್ಲ! ಇಬ್ಬರನ್ನು ಭೇಟಿಯಾ 
ಸಂದರ್ಭಗಳ ನಡುವೆ ಇದ್ದ ಖಾಲಿ ಸಮಯದ ಬಗ್ಗೆ ಆಲೋಚಿಸಿದಾಗ ನನ್ನ 
ಹೃದಯ ಕಂಸಿಯಿತು. ಇದು ಈ ರೀತಿಯೇ ಮುಂದುವರೆದರೆ ನಾನು ಲಂಡನ್‌ನ 
ಸಾಕಷ್ಟು ಕಾಲ ಇರರ ತೀಕಾದೀತೆಂದು ನನಗೆ ಆ ನಿಸತೊಡಗಿತ್ತು ! 


ಗಾರರು ನನ್ನ ಸ್ನೇಹಿತರಾದರಂ. ನಾವು ಹೆಚ 

ದರ ಕ್ಲಬ್‌ನಲ್ಲಿ ಭೇಟಿಯಾಗುತ್ತಿದ್ದೆವು. ಈಗ ಅವರೆಲ್ಲಾ ತೀರಿಕೊಂಡಿದ್ದಾರೆ. 
ಒಬ್ಬಾತ ಐದನೆಯ ಮಹಡಿಯ ಕಿಟಕಿಯಿಂದ ಹಾರಿ ಪ್ರಾಣ ಕಳೆದುಕೊಂಡ. 
ಮತ್ತೊಬ್ಬ ವಿದ್ರೆಗುಳಿಗೆಗಳನ್ನು ನುಂಗಿದ. ಮೂರನೆಯವ ಮಾತ್ರ ವಯಸ್ಸಾದ್ದ 


ನನಗೇನೋ ಇಲ್ಲಿ ಮಜವಾಗಿತ್ತು. ಆ ನನ್ನ ಇಂಗ್ಲೆಂಡ್‌ ಪ್ರವಾಸದ 
ಉದ್ದೇಶ ನೆನಪಾದಾಗ ಮಾತ್ರ ಒಂದು ಆ: ಭಾವ ಕಾಡುತ್ತಿಶ್ತು. 


ಬರೋದಲ್ಲಿ ಲೇಬರ್‌ ಪಕ್ಷ ರಂ 

ತ್ತ ಕ್‌ v we ಪ್ತಿ ೬ J 7 
ಸೈಚಿಂಗ್‌ ಪ್ಯಾಡ್‌ ತೆಗೆದು ನಾನಲ್ಲಿಗೆ ಹೊರಟೆ. ಸಮ್ಮೇಳನಕ್ಕೆ ಬಂದಿದ್ದವರನ್ನು 
ಇಳಿಸಿದ್ದ ಹೋಟೇಲಿನಲ್ಲೇ ನನಗೂ ವಸತಿಯ ಏರ್ಪಾಟಾ ಭಿ ಬೆಳಗಿನ 


ಮಿ 


ತಿಂಡಿಯ ಸಮಯದಲ್ಲಿ ಯಾರಿಗೂ ಅರಿವಿಲ್ಲದಂತೆಯೇ ನಾಮ ಅನೇಕ ಮುಖಚಹರೆ 


ಗಳನ್ನು-ಅದೂ ಆವರು ಯಾವ ಚಿಂತೆಯೂ ಇಲ್ಲದೆ ಹರಟೆಕೊಚ್ಚುತ್ತಿರುವಾಗ- 
ಅಭ್ಯಾಸಮಾಡಲು ಸಾಧ್ಯವಾಯಿತು. ರಾತ್ರಿಯ ಊಟದ ಸಮಯದಲ್ಲಿ, ಬಾರ್‌ 
ನಲ್ಲಿ, ಹಾಗೂ ಸಮ್ಮೇಳನದ ಚರ್ಚೆಯ ಸಮಯದಲ್ಲಿಯೂ ನಾನು ಅವರನ್ನು 


ಅಭ್ಯಾಸ ಮಾಡುತ್ತಿದ್ದೆ. ಹೀಗೆ ಒಂದೇ ಬಾರಿಗೆ ನಾನು ರಾಜಕೀಯ ನಾಯಕರಾದ 
ಆಟ್ಲೀ, ಬೀವನ್‌, ಗೇಟ್ಸೈಲ್‌, ವಿಲ್ಲನ್‌, ಮಾರಿಸನ್‌ರ ವ್ಯಂಗ್ಯ ಭಾ ನಾವಚಿತ್ರಗಳನ್ನು 


ಬರೆದು ಪತ್ರಿಕೆಗೆ ಕಳಿಸಿದೆ, 


ಹಾಗೆಯೇ ಬ್ಲಾಕ್‌ಪೂಲ್‌ನಲ್ಲಿ ನಡೆದ ಮತ್ತೊಂದು ಸಮ್ಮೇಳನದಲ್ಲಿ ಕೆಲ 
ಕನ್ಸರ್ವೇಟಿವ್‌ ಪಕ್ಷದ ನಾಯಕರನ್ನೂ ಸಮಾಪದಿಂದ ನೋಡುವ ಅವಕಾಶ 
ವಾಯಿತು. ಅದರಲ್ಲೂ ಮುಖ್ಯವಾಗಿ ಚರ್ಚಿಲ್‌ ಮತ್ತು ಈಡನ್‌. ನನ್ನ ತೊಂದರೆ 
ಉದ್ಭವಿಸಿದ್ದೆಲ್ಲಾ ರಾಜಕೀಯೇತರ ಖ್ಯಾತನಾಮರ ಬಗ್ಗೆಯೇ. ಈ ಜನರಲ್ಲಿ 


ಒಬ್ಬರನ್ನೂ ಭೇಟಿಯಾಗದೇ ದಿನಗಳುರುಳಿ ವಾರಗಳಾಗಿ, ತಿಂಗಳುಗಳೂ ಆಗಿ ಬಿಟ್ಟಿ 


ದ್ಹುವು. ನನ್ನ ಆತ್ಮಕ್ಷೋಭೆಯನ್ನು ಗೆಲ್ಲಲು “ವಿದೇಶದಲ್ಲಿ ನಮ ಮ ವ್ಯಂಗ್ಯಚಿತ್ರಗಾರ” 
ಎಂಬ ಹೊಸ ಸರಣಿಯನ್ನು ಪ್ರಾರಂಭಿಸಿ, ಬ್ರಿಟಿಷರ ಜೀವನ ಶೈಲಿಯಂ ಬಗ್ಗೆ ಕೆಲ 
ವ್ಯಂಗ್ಯೋಕ್ತಿಗಳನ್ನು ಟೈಂಸ್‌ಗೆ ಕಳಂಹಿಸತೊಡಗಿದೆ. ie. ಕಾರ್ಯಾಲಯೆದ 
ಹಂ ನನ್ನ ಬಗ್ಗೆ 'ಸಮಾಧಾನವಿತ್ತಾ ಗಲೀ ನನಗೆ ಸ ಸ್ತ 1 ನನ್ನ 


ಇ 


ಶಘ ಖ್ಯಾ ತನಾಮರನ್ನು ಬುಟ್ಟಿಗೆ ಹಾಕಿಕೊಳ್ಳು ನ 


€ 
a 

೦ದು ದಿನ ನನ್ನ ಚಡಪಡಿಕೆಯ ಉತ್ತುಂಗದಲ್ಲಿ ಹುಂಬ ಧೈರ್ಯ ಮಾಡಿ 
ಫೇಬರ್‌ ಅಂಡ್‌ ಫೇಬರ್‌ ಕಛೇರಿಯಲ್ಲಿನ ಟಿ. ಎಸ್‌. ಎಲಿಯಟ್ಟರಿಗೆ ಪೋನ್‌ 
ಮಾಡಿದೆ. ಬೂದು ಬಣ್ಣದ ಉಡುಪು ಧರಿಸಿರುವ ಮಧ್ಯವಯಸ್ಕ ಕಾರ್ಯದರ್ಶಿನಿ 
ಎಂದಂ ನಾನು ಉಹಿಸಿದ ಆಕೆ ಆತಿ ವಿನಯದಿಂದ ಉತ್ತರಿಸಿದಳು- “ಮಿಸ್ಟರ್‌ 
ಎಲಿಯಟ್‌ ದೂರವಾಣಿ ಕರೆಗಳಿಗೆ ಉತ್ತರಿಸುವುದಿಲ್ಲ. ಸಂದರ್ಶಕರನ್ನು ನೋಡುವು 
ದಿಲ್ಲ, ಸಂದರ್ಶನಗಳನ್ನೂ ನೀಡುವುದಿಲ್ಲ. ಆದ್ದರಿಂದ ದಯವಿಟ್ಟು ಕ್ಷವಿಂಸಿ !” 


ಕೆಲ ದಿನಗಳ ಅನಂತರ ಪ್ರಿಸ್ಟಿಯಪರಿಂದ ಪತ್ರ ಬಂತು. ಅವರು ನನ್ನನ್ನೂ 
ಚಹಾಪಾನಕ್ಕೆ ಆಹ್ವಾನಿಸಿದ್ದರು. ನನಗೆ ಬಹಳ ಖುಷಿಯಾಯಿತು ಅವರನ್ನು ಭೇಟಿ 
ಯಾಗಲು ನಾನು ಹೆಚ್ಚು ದೂರವೇನೂ ಹೋಗಬೇಕಿರಲಿಲ್ಲ. ನಮ್ಮ ಲಂಡನ್‌ 
ಕಾರ್ಯಾಲಯದ ಪಕ್ಕದಲ್ಲೇ ಇದ್ದ ಪಿಕಾಡಲಿಯ ಆಲ್ಬನಿ ಕೋರ್ಟ್‌ನಲ್ಲಿ ಅವರು 
ಇದ್ದರು. ಲಾರ್ಡ್‌ ಬೈರನ್‌ ಕೂಡಾ ಅದೆಃ ಜಾಗದಲ್ಲಿದ್ದುದರಿಂದ ಆಲ್ಬನಿ ಕೋರ್ಟ್‌ 
ನನಗೆ ವಿಶೇಷ ಆಕರ್ಷಣೆಯ ಸ್ಥಳವಾಯಿತು. 


ಎ ಚೆಂಡಿನಂತೆ ಪುಡಿಯುತ್ತಿ ಹಜಾರದ ಸುತ್ತಲೂ ತಮ್ಮ ಮಹಾ 
ಕಾಯವನ್ನು ಇಷ್ಟ ಬಂದ ರೀತಿಯಲ್ಲಿ ಆಶ್ಚರ್ಯಕರವಾಗಿ ಬಗ್ಗಿಸುತ್ತಾ ಲವಲವಿಕೆ 
ಯಿಂದಿದ್ದರು. ನಾನಂ ಅವರ ಚಿತ್ರ ಬರೆಯುವುದಕ್ಕೆ ಮೊದಲೇ ಅವರು ಒಂದು 
ಸೂಚನೆಯನ್ನೂ ಕೊಟ್ಟುಬಿಟ್ಟರು- ಮೂಲತಃ ಅವರು ಹಾಸ್ಯ ಲೇಖಕರಾದ್ದರಿಂದ 
ಅವರ ಚಿತ್ರ ತಮ್ಮಂತೆ ಗಂಭೀರವಾಗಿ ಕಾಣಬಾರದೆಂಬುದು ಅವರ ಅಪೇಕ್ಷೆ 
ಯಾಗಿತ್ತು. ಅವರು ಹೇಳಿದಂತೆ ಕೇಳುವುದು ಕಷ್ಟೆವೇನಿರಲಿಲ್ಲ. ನನ್ನ ಕೋಣೆಗೆ 
ವಾಪಸಾಗುವ ವೇಳೆಗೆ ನಾನೂ ಅವರ ಬ್ಯಾಠ ಪುಸ್ತಕ "The Good Com- 
೧೩೧1೦೧5”ನ ಒಂದು ಪಾತ್ರವಾಗಿದ್ದೇನೆಂಬ ಭಾವನೆ ನನಗುಂಟಾಗಿತ್ತು. 


ಪ್ರೀಸ್ಟಿ 


ಅನಂತರ ಗ್ರಹಾಂ ಗ್ರೀನ್‌ ನನ್ನನ್ನೆ ಒಂದು ಪಾನಕೂಟಕ್ಕೆ ಮತ್ತೆ ಆಲ್ಬನಿ 
ಕೋರ್ಟ್‌ಗೇ ಆಹ್ಲಾನಿಸಿದರಂ. ನನ್ನನ್ನು ನೋಡಲು ಅವರಿಗೆ ಬಹಳ ಕುತೂಹಲ 
ನ ಸ 


ವಿತ್ತು. ಭೇಟಿಯಾದ ತಕ್ಷಣವೇ ನಾನು ಅಣ್ಣ ನಾರಾಯಣರನ್ಲ್ನ ಹೋಲುತ್ತೇ 
ನೆಯೇ ಎಂದೂ ಶೇಳಿದರು. ಅವರಿಬ್ಬರೂ ತುಂಬಾ ಹತ್ತಿರದ ಸ್ನೇಹಿತರಾಗಿದ್ದರೂ 
ಒಬ್ಬರನ್ನೊಬ್ಬರು ನೋಡಿರಲಿಲ್ಲ. ಅವರ ಗೆಳೆತನ ಪತ್ರ ವೃವಹಾರದಲ್ಲೀ ಬೆಳೆದು 
ಬಂದಿತ್ತು. ಅಣ್ಣನ ಬಗ್ಗೆ ಅವರು ಆನೇಕ ಪ್ರಶ್ನೆಗಳನ್ನು 

ಹವ್ಮಾಸಗಳು, ಅವರು ಕೆಲಸ ಮಾಡುವ ರಿತಿ, ಮುಂ 


ಕ್ರಮೇಣ ನಾರಾಯಣ ಅವರ, “The English Teacher” ಕಾದಂಬರಿಯಂತ್ತ 


ಗೊರ ಅಲ್ಲಿಂವ ಜಾತಕ, ಭವಿಷ್ಯ ಹಸ್ತಸಾಮಂದ್ರಿಕದತ್ತಲೂ ಹೋಯಿತು. ಈ 

ವಿಷಯಗಳ ಬಗೆಗೆಲ್ಲಾ ನನಗೆ ತಿಳಿದಷ್ಟು ಮಟ್ಟಿಗೆ ನವ್ಮು 
ಸಂಭಾಷಣೆ ನಡೆಯುತ್ತಿದ್ದಷ್ಟೂ ಹೊತ್ತು ನಾನು ಅವರ ಮುಖ, ಅದರೊಳಗೆ 
ಅವತರಿಸಿ ಮಾಯಂವಾಗುತ್ತಿದ್ದ ಪದರಗಳು, ಮಡಿಕೆಗಳು, ಸುಕ್ಕುಗಳು, ಗುಳಿಗಳನ್ನು 
ಅಭ್ಯಾಸ ಮಾಡುತ್ತಿದ್ದೆ. ಜತೆಗೆ ಅವರ ಭಾವನಾತ್ಮಕ ಪ್ರತಿಕ್ರಿಯೆಗಳನ್ನೂ ನೆನಪಿನ 
ನ ಲು ಪ್ರಯತ್ನಿಸಿದೆ. ಅವರಿಂದ ವಿದಾಯ ಪಡೆಯುತ್ತಿದ್ದಂತೆ, ನಾನು 
ಎಲಿಯಟ್ಟರನ್ನು ಸಂದರ್ಶಿಸಲು ನಡೆಸಿದ ಯತ್ನದ ಬಗ್ಗೆ ಹೇಳಿದೆ. ನಡೆದುದನ್ನು 
ಕೇಳಿ ಜು ಲ್ಪ ಖೇದವಾಯಿತು. ಆನಂತರ “ನಾನು ಅವರೊಂದಿಗೆ ಒಂದು 
ಭೇಟಿ ಏಪ ರ್ಪಾಟು ಮಾಡುತ್ತೇನೆ' ಎಂದಷ್ಟೇ ಹೇಳಿ ನಾನು ನಿರ್ಗಮಿಸುತ್ತಿದ್ದಂತೆ 
ಒಂದು ಫೋನ್‌ ಮಾಡಿದರು. 

ಕೆಲ ದಿನಗಳ ಅನಂತರ ನಾನು ಎಲಿಯಟ್ಟರೊಡನೆ ಅವರ ಫೇಬರ್‌ ಅಂಡ್‌ 
ಫೇಬರ್‌ ಕಾರ್ಯಾಲಯದಲ್ಲಿ ಕುಳಿತಿದ್ದೆ. ನನಗೆ ಅತೀ ಮುದ್ದಿನಿಂದ ಕೆಟ್ಟ ತುಂಟ 
ಹುಡುಗ ಹುಂಬತನದಿಂದ ಅಲ್ಲಿಗೆ ನಂಗ್ಲಿಬಿಟ್ಟಂತಹ ಭಾವನೆ ಉಂಟಾಯಿತು. ಆವರಂ 
ಮಾತನಾಡಿದ್ದೇ ಬಹಳ ಕಡಿಮೆ. ಅದೂ ಕೆಲವು ಸಾಂಪ್ರದಾಯಿಕ ಸ್ವಾಗತ ಶಬ್ದ 
ಗಳಿಗೆ ಸೀವಿಂತವಾಗಿತ್ತು. ಆನಂತರ ಅವರು ತೈಲಚಿತ್ರಕ್ಕೆ ಪೋಸ್‌ ಕೊಡುವ 
ಮಾದರಿಯಲ್ಲಿ ಗಂಭೀರವಾಗಿ ಕುಳಿತುಬಿಟ್ಟರು. ಇದರಿಂದಾಗಿ ಅವರ ಒಂದು ವಿವರ 
ವಾದ ಪೆನ್ಸಿಲ್‌ ಸ್ಕೆಚ್‌ ಮಾಡಲು ನನಗೆ ಸಾಕಷ್ಟು ಸಮಯ ದೊರೆಯಿತು. ನಾನು 
ನನ್ನ ಚಿತ್ರಣ ಮುಗಿಸಿ ಅದನ್ನು ಅವರ ಆಟೋಗ್ರಾಫ್‌ಗಾಗಿ ಅವರ ಮುಂದೆ ಹಿಡಿದೆ- 
ಅವರಂ | ನೋಡದೆಯೇ ಗಂಭೀರವಾಗಿ ಕುಳಿತಿದ್ದರು. ಅನಂತರ ಅವರು 
:ಢನಿದ್ರೆಯಲ್ಲಿದ್ದಾರೆಂದು ತಿಳಿದು ನಾನು ಒಮ್ಮೆ ಕೆಮ್ಮಿ ದೆ. ಅವರು ಧಡಕ್ಕನೆದ್ದು 
ER ವಿಚಿತ್ರ ರೀತಿಯಲ್ಲಿ ನೋಡಿದರು. ಈ ಭೇಟಿಯ ಬಗ್ಗೆ ನನಗೆ ನೆನಪಿರಂವ 
ಮತ್ತೊಂದು ವಿಷಯವನ್ನೂ ನಾನು ಹೇಳಿಬಿಡುತ್ತೇನೆ. ಲಂಡನ್‌ನಲ್ಲಿ ನನಗೆ ಒಬ್ಬ 
ಸಣ್ಣ ಕವಿಯ ಪರಿಚಯವಿತ್ತು. ಅವನು hd ಎಲಿಯಟ್ಟರ ಪರಮ ಮಿತ್ರ 
ನೆಂದೂ, ಅವರಿಗೆ ತನ್ನ ಕವಿತೆಗಳು ಬಹಳ ಇಷ್ಟವಾಗಿದೆಯೆಂದೂ, ಅಚ್ಚಿನಲ್ಲಿದ್ದ 
ತನ್ನ ಕವನ ಸಂಗ್ರಹಕ್ಕೆ ಎಲಿಯಟ್‌ ಮುನ್ನುಡಿ ಬರೆದಿದ್ದಾ ರೆಂದೂ ಹೇಳಿದ್ದ. ಅವನ 
ಹೆಸರನ್ನು ನಾನಂ ಹೇಳಿದಾಗ ಎಲಿಯಟ್ಟರ ಹುಬ್ಬುಗಳು ಆಶ್ವ ಯರಡಿಂದ ಕಮಾನಾಗಿ 
ಕೂಡಲೇ ಅಂಥ ವ್ಯಕ್ತಿಯ ಪರಿಚಯವೇ ತಮಗಿಲ್ಲವೆಂದು' ಆವರು ಹೇಳಿಬಿಟ್ಟರಂ. 
ನಾನು ಎಲಿಯಟ್ಟರನ್ನು ಭೇಟಿಯಾ ಕಾಗಿದ್ದೆ ನೆಂಬ ಸುದ್ದಿ ತಿಳಿದ ಅನಂತರ ಆ ಕವಿಮಿತ್ತ 

ಮತ್ತೆ ನನಗೆ ಈಸಾ ಇಲ್ಲ. 

ಒಂದು ಮುಂಜಾನೆ ಬರ್ಟ್ರಂಡ್‌ ರಸಲ್‌ರನ್ನು ಭೇಟಿಯಾಗುವ ಪ್ರಯತ್ನ ಮಾಡ 
ಬಾರದೇಕೆ ಎಂದು ನನಗನ್ನಿಸಿತು. ಕೂಡಲೇ ಅವರಿಗೂ ಫೋನ್‌ ಹಚ್ಚಿದೆ, ಅವರು 
ನನ್ನನ್ನು ಭೇಟಿಯಾಗುವುದಿಲ್ಲವೆಂದಿದ್ದರೂ ನನಗೇನೂ ದುಃಖವಾಗುತ್ತಿರಲಿಲ್ಲ. ನನ್ನ 
ಲಂಡನ್‌ ಸಾಧನೆಯ ಬಗ್ಗೆ ನನಗೆ ಅಷ್ಟು ಹೊತ್ತಿಗೆ ಸಾಕಷ್ಟು ಸಮಾಧಾನವೂ 
ಆಗಿತ್ತು. ನಾನು ಫೋನ್‌ ಮಾಡುತ್ತಿದ್ದಂತೆ ಆ ಬದಿಯಲ್ಲಿ ಯಾರೋ ರಿಸೀವರ್‌ 
ಎತ್ತಿದರು. ನಾನು ನನ್ನ ಪ್ರವರ ಪ್ರಾರಂಭಿಸಿದೆ- “ಹಲೋ... ನಾನು ಭಾರತದಿಂದ 
ಬಂದಿರೋ ವ್ಯಂಗ್ಯಚಿತ್ರಗಾರ. ಸರ್‌... ಅರ್ಲ್‌... ಮಿಸ್ಟರ್‌... ಬರ್ಟ್ರಂಡ್‌ ರಸಲ್‌ 
ರನ್ನು ಕಾಣಬೇಕಿತ್ತು... ಅವರ ಚಿತ್ರ ಬರೆಯುವಾಂತ...” ಅತ್ತಲಿನ ದನಿ- 
“ಬರ್ಟ್ರಂಡ್‌ ರಸಲ್‌ ಸ್ಪೀಕಿಂಗ್‌... ಯಾವಾಗ ಬರ್ತೀರಿ ?” ಎಂದಾಗ, ಮಿಕ್ಕ 
ಖ್ಯಾತನಾಮರನ್ನು ಬೆನ್ನಟ್ಟಿದ್ದ ನನ್ನ ಅನುಭವದ ಫಲವಾಗಿ ನನಗೆ ಆಘಾತವೇ 
ಆಗಿತ್ತು. ನಾನು ಎಡವಿ ಬಿದ್ದೆ ! ಅವರು ತಮ್ಮ ಮಾತು ಮುಂದಂವರೆಸಿದರು : 
“ನಿವುಗೆ ಈ ಕೂಡಲೇ ಬರಲು ಸಾಧ್ಯವೇ"? ಸರಿ ಒಳ್ಳೇದು ! ಎಲ್ಲಿಂದ ಮಾತಾಡ್ತಾ 
ಇದ್ದೀರಿ ? ಪಿಕಾಡಲಿಯ ಆಲ್ಬೆಮರ್ಲ್‌ ಬೀದಿಯಿಂದ್ಲೇ ? ಈಗ ಗ್ರೀನ್‌ ಪಾರ್ಕ್‌ಗೆ 
ಒಂದಂ ಟ್ಯೊಬ್‌ ರೈಲ್‌ ಹತ್ತಿ... ಅರ್ಲ್‌ಕೋರ್ಟ್‌ ಸ್ಟೇಷನ್‌ನಲ್ಲಿ ಇಳಿದು ಗ್ರೀನ್‌ 
ಲೈನ್‌ ದಾಟಿ ರಿಚ್‌ಮಂಡ್‌ಗೆ ಹೋಗೋ ರೈಲನ್ನ ಹತ್ತಿ. ವಿಂಬಲ್ಡನ್‌ ಅಥವಾ 
ಹೌಂಸ್‌ಲೋ ಸ್ಟ್ರೀಟ್‌ ರೈಲು ಹತ್ತದಂತೆ ಜಾಗ್ರತೆ ವಹಿಸಿ, ರಿಚ್‌ಮಂಡ್‌ಗೆ ಬಂದಿ 
ಳಿದು ಯಾವುದೇ ಟ್ಯಾಕ್ಸಿ ಡ್ರೈವರನ್ನು ಕೇಳಿದರೂ ಅವ ನಿಮ್ಮನ್ನ ನನ್ನ ಮನೆ 


ಮುಂದೆ ಇಳಿಸ್ತಾನೆ...” 
ಷ್ಟಿ 

ನಾನು ಹೋಗುವ ವೇಳೆಗೆ ರಸಲ್‌ ತಮ್ಮ ಸುಂದರವಾದ ಬಂಗಲೆಯ 
ಬಾಗಿಲಲ್ಲೇ ನನಗಾಗಿ ಕಾಯಂತ್ತಾ ಅಗಲವಾದ ನಗುವಿನ ನಡುವೆ ಪೈಪ್‌ ಸಿಕ್ಕಿಸಿ 
ನಿಂತಿದ್ದರು. ಅವರ ಕೋಣೆಯಲ್ಲಿ ಕುಳಿತಾಗಿನಿಂದಲೂ ನನಗೆ ತಡೆರಹಿತ ಮನರಂಜನೆ 
ದೊರೆಯಿತು. ಅವರಲ್ಲಿ ಒಳ್ಳೆಯ ಹಾಸ್ಯ ಪ್ರಜ್ಞೆ, ನೆನಪಿನಂಗಳದ ಸ್ವಾರಸ್ಯಕರ 
ಘಟನೆಗಳು, ವಿಚಾರಕಿರಣಗಳನ್ನು ನಾನು ಕಂಡೆ. ನಾವು ಅಹಿಂಸಾವಾದ. ಗಾಂಧಿ, 
ನೆಹರು, ಅಣು ಬಾಂಬಂ, ಶಾಂತಿ, ಯುಂದ್ಧ ಹೀಗೆ ಮನಸ್ಸಿಗೆ ಬಂದ ವಿಷಯಗಳ 
ಬಗ್ಗೆಲ್ಲಾ ಚರ್ಚಿಸಿದೆವು. 81೧0108 Mathematicaದ ಭಕ್ತನೇನೂ,ಅಲ್ಲದ 
ನನ್ನಂತಹವನನ್ನೂ ಆ ವಂಹಾನ್‌ ಗಣಿತಜ್ಞ ಹಾಗೂ ತತ್ವಜ್ಞಾನಿ ಬಹಳ ಸರಳವಾಗಿ 
ಮಾತನಾಡಿಸಿ, ಅವರ ಗಾಢ ಚಿಂತನೆಗಳ ಹಿರಿಮೆಯಡಿಯಲ್ಲೂ ನನ್ನನ್ನು ಕುಬ್ಬ 
ನಾಗಿಸದಂತೆ ನೋಡಿಕೊಂಡರು ! “ಸಣ್ಣ ಕಥಾ ಮಾಧ್ಯಮ ಒಂದು ವಿಚಾರವನ್ನು 
ಮನಮಂಟ್ಟುವಂತೆ ಮಾಡಲು ಅತ್ಯಂತ ಸೂಕ್ತವಾದದ್ದೆಂದು ಈಚೆಗೆ ನನಗೆ ತಿಳಿ 
ಯಿತು ಗೊತ್ತಾ...” ಎಂದು ಸೋದಾಹರಣವಾಗಿ ಅನೇಕ ಕಥೆಗಳನ್ನು ಹೇಳಿ 

ದರು. ನಾನು ಇನ್ನೇನು ಹೊರಡಲು ತಯಾರಾದೆ ಎನ್ನುವಾಗ ಅದೂ ಇಂಥ 
ಅದ್ಭುತ ಭೇಟಿಯ “ಹರಿಂ ಯನ್ನು ಮೆಲುಕು ಹಾತಿಕೊಳ್ಳುತ್ತಿರುವಾಗಲ ಇದ್ದಕ್ಕಿ 
ದ್ದಂತೆ ಆವರು ಹೇಳಿದರು: "... ಆದರೆ ನೀವು ಭಾರತೀಯರು ಪ್ರಪಂಚಕ್ಕೆ 
ಕೊಟ್ಟಿರುವ ಕೊಡುಗೆ ಶೂನ್ಯ. ಸಂಪೂರ್ಣ ಶೂನ್ಯ.” ಇದನ್ನು ಕೇಳುತ್ತಿದ್ದಂತೆ 
ವನ್ನ “ಮುಖ ಕೆಂಪೇರಿತು. ಈ ಅನಿರೀ ಕ್ಷಿತ ಧಾಳಿಗೆ ಹೇಗ ಗೆ ಪ್ರತಿಕ್ರಿ ಯಿಸಬೇಕೋ 
ನವಗೆ ತಿಳಿಯಲಿಲ್ಲ ಆ ಕ್ಷಣದಲ್ಲಿ ಇಂಥ ಅವಮಾನಕರವಾದ ಮಾತನ್ನ, ಎದುರಿಸುವೆ 
ಒಂದು ಮಹತ್ಯಾ ಧನೆಯಾದರೂ ನನ್ನ ನೆನಪಿಗೆ ಬರಲಿಲ್ಲ. ಏನೂ ತಿಳಿಯದ 
ಗೊಂದಲದಲ್ಲಿ ಒದ್ದಾಡುತ್ತಿ, ರುವಾಗಲೇ "ಅವರು ಮತ್ತೊ ಮ್ಚೈ ಹೇಳಿದರು- “ನಾನು 
ಹೇಳ್ತಿ ರೋದು ನಿಜ” ನಿಮ್ಮ ಕೊಡುಗೆ ಸಂಪೂರ್ಣ ಶೂನ್ಯ "ಹುಲ ಜ್ಜ ಹಿಡಿದವರಂತೆ 
ಅವರು ಅದನ್ನೇ ಪುನರುಚ್ಚರಿಸಂತ್ತಾ ಹೋದರಂ. ನಾನು ಬೇಸರ ಹಾಗೂ ಕೋಪ 
ಗಳಿಂದ ಕಡೆಗೆ 'ಬಾಯಿಬಿಟ್ಟೆ ಹಾಗೇನೂ ಇಲ್ಲ ಮಿಸ್ಟರ್‌...ಆರ್ಲ್‌.. .ರಸಲ್‌ ಸರ್‌, 
ನಿಮ್ಮ ಗ್ರಹಿಕೆ ತಪ್ಪು. ಜಂದುರಂಗದಾಟವನ್ನ ನಾವೇ... * ಹೊಳಪಿನ ಕಂಗಳಿಂದ 
ತುಂಟಾಜ ಹೊರೆಸ ಸುತ್ತಲೇ ಅವರು ಹೇಳಿದರು. “ಶೂನ್ಯ, ಎ. ಭಾರತೀಯರೇ 
ಅದರ ಜನಕರು. ನಾನು ಶೂನ್ಯದ ಪರಿಕಲ್ಪನೆಯ ವಿಷಯ "ಹೇಳ್ತಾ ಇದ್ದೀನಿ. 
ಸೊನ್ನೆ ಎಂಬ ಗಣಿತದದ್ಳು ತವನ್ನು ಕೆಂಡು “ಓಡದವರೇ ಭಾರತಿ €ಯರಲ್ಲಷೇ ? 
ಭಾರತೀಯ ತತ್ವಗಳ ದೊಡ್ಡ ಅಭಿಮಾನಿ ನಾನು”. ಗೆಲುವಿನ ಭಾವನೆಯೊಂದಿಗೆ 
ಮುಗುಳ್ನಗುತ್ತಾ ನ ವನ್ನ ನ್ನೊ ದು ಕ್ಷಣ ಗೊಂದಲಕ್ಕಿ €ಡು ಮಾಡಿದ್ದ ಕ್ಯೆ ಒಳಗೊಳಗೇ 
ಮುಖಿ ಪಡುತ್ತಾ. ತಮ್ಮ ಕೆದರಿದ ಬಿಳಿಗೂದಲ ಮೀಲೆ ಕೈಯಾಡೆಸ ಸುತ್ತಾ ನಕ್ಕ ರು. 
ಆ. ದಿನದ ಆನಂತರ” ಇಷ್ಟು ಒಳ್ಳೆಯ ಮಹಾನ್‌ ವ್ಯ ಯನ್ನು ನಾ ಎನಿನ್ನೂ 
ಭೇಟಿಯಾಗಿಲ್ಲ. 





ಹಃ ಮಪ ತಂಡದಲ್ಲಿ 


ಸಂಗ್ರಾಹೆಕ.: * ರಾಮಪ್ಪ 





ಸ್ವಾಮಾ, ಈಚ್ಛನ್ಯ ಯೆಲ್ಲೆಲ್ಲೂ 
ನಾಯ್ಲೋಳ್‌ ಬಗಳಾಟ ಕಚ್ಚಾಟ 
ಜಾಸ್ತಿಯಾಗೋಗ್ಯತೆ, 
ಮಹಾತ್ಮ ಗಾಂಧಿ ರಸ್ತೆ ಬಾರ್‌ ಮುಂದೂ 
ನಿಂತಿರ್ತವೆ ಈ ನಾಯ್ಲೊಳು. 
ಈ ನಾಯ್ಗ್ಲೋಳ್ಗೆ ವುಚ್ಚು ಯಿಡಿದೈೆತೋ 
ನ ಇ pS 
ಬೆದೆ ಹತ್ತೈತೋ ಗೊತ್ತಾಗ್ಯೊಲ್ಲು. 
ಅವಕ್ಕೆ ಎಂಜ್ಲೆಲೇನೂ ಈಗಿಲ್ಲ. 
ನಾವಣ್ತವ್ದೊರ್ನ ನಾಯ್ಗ್ಲಳಂಗೆ ಕಚ್ಮಾಡ್ತೀರಲ್ಲೋ 
ಅಂತಿದ್ರು ನಮ್ಮಪ್ಪ. 
ಗಾಂದಿ ತಾತಾ ಬದಕಿದ್ರೆ 
ಹೆಂಗೇಳ್ತಾ ಇದ್ದೇನೋ ನಮ್ಮೆ. 
ಈಗ ಕಲ್ಲು ವಿಗ್ಗರ ಆಗಿ ನಿಂತವ್ನೆ 
ಬಾಯಿದ್ರೂ ಬಿಡ್ಲಾರ ಬಾಯ್ನ. 
ಹ್ವಾದ ವರ್ಸಹಾಕಿದ್ದ ಊವ್ನಾರ 
೦ 

ಬಾಡೋಗೈತೆ ಅಂತ 
ಇವತ್ತು ಅದ್ನ ತೆಗ್ಗಿ 

ತ್‌ ಐ 
ಬೇರೆ ಆರ ಆಕದ್ರೆ, 
ಐದು ರುಪಾಯ್ಸ್ನ ಆರಕ್ಕೆ 
ಆತ್ರುಪಾಯಿ ಅಂತ ಕರ್ಚಾಕಿ 
ಇನ್ನೈದು ಜೇಬ್ಲಿಳಿಬಿಟ್ಟವ್ರೆ, 
ಒಂದ್ನಾಯ್‌ ಬಂದಿ 
ಗಾಂದಿ ತಾತನ ಜಗಲೀಗೆ 
ಕುರಕಿಬಿಟ್ಟೋಡೈತೆ ! 


ಮಾ 





ಕಾ ನು pe ಜಿ ಹ 
ಸಮಕಾಲೀನ ಗಣಿತ! 
— ನಂಜ 
ನಾನು ಸ್ಕೂಲಿಗೆ ಹೋಗ್ತಿದ್ದಾಗ ಒಬ್ಬರು ಗಣಿತದ ಮೇಷ್ಟ್ರು ಇದ್ರು. ಬಹಳ 
ಕಠಿನವಾದ ಲೆಕ್ಕಗಳನ್ನು ಕೊಟ್ಟು ನಂ ಪ್ರಾಣ.ತೆಗೀತಾ ಇದ್ರ. ಈಗಲೂ ನೆನಪಿಸಿ 
ಕೊಂಡರೆ ಮೈ ಜುಂ ಅನ್ನುತ್ತೆ. ಈಗ ನಂ ಗಣಿತದ ರೀತೀನೇ ಬೇರೆ ಅನ್ನಿ, ಅದು 


ಅದೇ ಗಂಭೀರ ಮುಖ, ಭಯ ಆಗೋ ತರಹ! ನಮಸ್ಕಾರ ಸಾರ್‌ ಆಂದೆ. 
ಅದೂ ಇದೂ ಮಾತಾಡ್ತಾನಡೆದೆವು. ನೋಡೀ ಸಾರ್‌ ಈಗ ಕಾಲ ಬದಲಾಯಿಸಿದೆ, 
ನೀವು ಆಗ ಕೊಡ್ತಾ ಇದ್ದ ಲೆಕ್ಕಗಳನ್ನ ಈಗಿನ ಹುಡುಗರು ಅರ್ಥ ಮಾಡ್ಕೋ 

ತಾರೋ ಇಲ್ಲವೋ ? ಅದಕ್ಕೆ ಈಗಿನ ಕಾಲದಲ್ಲಿ ಹೇಗೆ ಲೆಕ್ಕ ಕೊಡಬೇಕು ಆಂತ 


ಲ್ಹೀನಿ ಅಂದೆ. ಹ ಆಗಂತೂ ನಿಂಶಲೇಗೆ ಗಣಿತ ಹತ್ತಲಿಲ್ಲ. ಈಗ 


ಒಂದು : ಒಬ್ಬ ಬಿ.ಡಿ.ಎ. ಅಧಿಕಾರಿ ಬೆಂಗಳೂರಿನಲ್ಲಿ, ಆರು ತಿಂಗಳಲ್ಲ 
ಮೂವತ್ತು ಸೈಟಿನಲ್ಲಿ ಎಂಬತ್ತು ಸಾವಿರ ಗಳಿಸಿದರೆ, ಮೈಸೂರಿನಲ್ಲಿ ಎಷ್ಟು 


ಗಳಿಸಬಹುದು ? 


ಎರಡು : ಆರ್‌, ಟೈ ಓ, ಆಫೀಸಿನಲ್ಲಿ ಒಂದು ದಿನದ ಮೇಲ್ಲಂಪಾದನೆ 
ಮೂರು ಸಾವಿರ ರೂಪಾಯಿ, ನೂರು ಜನರಿಂದ ಆದರೆ ಇಪ್ಪತ್ತು ಜನ 
ಸರಕಾರೀ ಅಧಿಕಾರಿಗಳಂ ಒಟ್ಟು ಎಷ್ಟು ಗಳಿಸುತ್ತಾರೆ? (ಸೂ : ಇಬ್ಬರು 


ಅಧಿಕಾರಿಗಳು ಸಸ್ಪೆಂಡ್‌ ಆಗಿದ್ದಾರೆ ಎಂದು ನೆನಪಿನಲ್ಲಿರಲಿ!) 
ಎ ೧೧೨ 


ಗಳಲ್ಲಿ ನಲವತ್ತು ಲಕ್ಷ ಬಂದರೆ, ಒಂದೊಂದು ಪೆಟ್ಟಿಗೆಯಲ್ಲಿ ಎಷ್ಟಿರುತ್ತೆ ? 
ಲ ಪೆಟ್ಟಿಗೆಗಳ ಸೆಜಿಲ!! 

(ಎಲ್ಲ ಪೆಟ್ಟಿಗೆಗಳೂ ಒಂದೇ ಸೈಜಿಲ್ಲ! 1) 
ಐದು : ಒಂದು ಕೋಟಿ ರೂಪಾಯಿನ ಸರ್ಕಾರೀ. ಭವನ ಕಟ್ಟುವಾಗ, 


ಕಂಟ್ರಾಕ್ಟರ್‌ ತನ್ನ ಉಪಯೋಗಕ್ಕಾಗಿ ಎಷ್ಟು ಮನೆ ಕಟ್ಟಬಹಂದು? 

ಮೇಷ್ಟಿಗೆ ರೇಗಿತು. ನಿಲ್ಲೋ ನಿನ್ನ ಕಶೆ, ಹೀಗೆಲ್ಲ ಲೆಕ್ಕ ಕೊಡ್ತಾ ಹೋದ್ರೆ 
ಹುಡುಗರಿಗೆ ಕೆಟ್ಟ ಬುದ್ಧಿ ಬರೊದಿಲ್ಲೆ ? ನಾಳೆ ಆವರು ಒಳ್ಳೇ ಪ್ರಜೆಗಳಾಗೋದು 
ಹೇಗೆ? ಆಂತ ಕೂಗಿದರು. ನಾನು ಶಾಂತನಾಗಿ ಹೇಳಿದೆ : ಅಲ್ಲ ಸಾರ್‌, ಇವೆಲ್ಲ 
ಕಠೋರ ಸತ್ಯಗಳನ್ನು ಅವೇ ನಿಧಾನವಾಗಿ ಅನಂಭವಿಸಿ ಕಲಿಯೋದಕ್ಕಿಂತ, ನಾವೇ 
ಸ್ಕೂಲಿಂದ ಹೇಳಿಕೊಟ್ಟರೆ ಸರಿಯಲ್ವೇ ? ಆಗ್ಲೇ ತಾನೇ ನಂ ಮಕ್ಕಳು ಧೈರ್ಯವಾಗಿ 
ಸಮಾಜದಲ್ಲಿ ಬಾಳುಕ್ಕೆ ಸಾಧ್ಯ ? 

ಅಷ್ಟು ಹೊತ್ತಿಗೆ ಮೇಷ್ಟರ ಮಗ ಬಂದ. "ಬಾಪ್ಸಾ ಮನೆಗೆ ಹೋಗೋಣ', 
ಆಂದ. ನಾಳೆ ಬಿ. ಡಿ. ಎ.ಗೆ ಹೋಗ್ಬೇಕು, ಅರವತ್ತು ನಲವತ್ತಾ ಸೈಟಿಗೆ ಎಷ್ಟು 
ಕೊಡಬೇಕೋ ಬೋಫಾರ್ಸ್‌ ಬಾಬ್ತು ಅಂತ ಗೊಣಗಿದ. ಮೇಷ್ಟರ ಮುಖ 
ನೋಡಿದೆ ! ಅವರ ವದನಾರವಿಂದ ಜ್ಞಾನೋದಯ ಆದ ಬುದ್ಧನಂತೆ ಕಂಗೊಳಿಸಂ 
ತ್ತಿತ್ತು !! 





“ಮನೇಲೂ ನನ್ನ ನಾಯಕತ್ವ ಹೋಗೋ ಹಾಗಿದೆ. ಮಕ್ಕಳಿಬ್ಬೂ 
ಭಿನ್ನವಂತೀಯರಾಗಿದ್ದಾರೆ” 


(ಮೂಲ; ಕಾಸ್ಟ ನೇಡಾ; ಕನ್ನ ಡಕ್ಕಿ ಹ ಶಿವು) 


ಗಾ 





“ಸಂಜೆಗೆ ಮುಂಚೆ ಒಂದು ಮೊಲವನ್ನು ಹೊಂಚಿ, ಹಿಡಿದು, ಕೊಂದು, 
ಚರ್ಮ ಸುಲಿದಂ ಮಾಂಸವನ್ನು ಸುಟ್ಟು ಸಿದ್ಧಗೊಳಿಸು. ತಡಮಾಡಬೇಡ.” 

ನ್‌ ಜುವಾನ್‌ ಆಜ್ಞಾಪಿಸಿ ಸಿದ. 

ಮೊಲದ ಬೇಟೆ ನನಗೆ ಹೊಸದೇನಲ್ಲ. ಮೆಕ್ಸಿಕೋದಲ್ಲಿನ ಆ ಮರುಭೂಮಿ 
ಯಲ್ಲಿ ನಾನು ಓಡಾಡಲು ಪ್ರಾಂಭಿಸಿದಾಗಿನಿಂದ, ಅಲ್ಲಿನ ಪೊದೆಗಳಲ್ಲಿ ದೊರಕುವ 
ಕಡ್ಡಿ ಕಟ್ಟಿಗೆಗಳಿಂದ ಬೋನು ನಿರ್ಮಿಸಿ ಮೊಲ ಹಿಡಿಯುವುದನ್ನು ಡಾನ್‌ ನನಗೆ 
ಬಹು ಮುತುವರ್ಜಿಯಿಂದ ಕಲಿಸಿದ್ದ. ಆ ಮುಸ್ಸಂಜೆ ನಾನು ನಿರ್ಮಿಸಿದ 
ಬೋನಿನಲ್ಲಿ ಮೊಲವೊಂದು ಸುಲಭವಾಗಿ ಸಿಕ್ಕಿ ಬಿತ್ತು. 


“ಈಗ ಅದನ್ನು ಕೊಲ್ಲು”. ಡಾನ್‌ ವ್ಯಾವಹಾರಿಕ. ದನಿಯಲ್ಲಿ ನುಡಿದ. 


ಮೊಲವನ್ನು ಹಿಡಿದು ಹೊರತೆಗೆಯಲು ನಾನು ಬೋನಿನೊಳಗೆ ಕೈ ಚಾಚಿದೆ. 
2 ಹಿಡಿದು ಎಳೆಯತೊಡಗಿದಾಗ, ಹಠಾತ್ತನೆ ಯಾವುದೋ ಅವ್ಯಕ್ತ 


ಅತೀವ ಭಯ ನನ್ನನ್ನು ಆಕ್ರಮಿಸಿತು. ಡಾನ್‌ ನನಗೆ ಮೊಲ ಹಿಡಿಯಂವುದನ್ನು 
ಕಲಿಸಿದ ನೇ ವಿನಹ ಕೊಲುವುದನ್ನು ಕಲಿಸಿರಲಿಲ. 

ಎ ೧೨ A ಎ 

ಮೊಲವನ್ನು ಬೋವಿನಲ್ಲಿಯೆ ೀ ಬಿ ಸ್ಸ ನಾನು ಡಾನ್‌ ಕಡೆ ತಿರುಗಿದೆ, 


“ಬಂದೂಕಿನಿಂದ ಸುಟ್ಟಿರುವುದು ನಿಜ. ಆದರೆ ಬರಿಸೈಗಳಿಂದ......” 


ವದೆ ಹಾವ ಕಾ 
“ಕೊಲ್ಲುವ ರೀತಿ ಹೇಗಾದರೇನು? ಆ ಮೊಲದ ಕಾಲವಂತೂ 


ಫಟಾ ಶಾ 
ಸನ್ತಿ ಹಿತವಾಗಿದೆ. 
ಇಷ್ಟ್‌ 

ಮೊಲದ ಆಯಸ್ಸು ಮುಗಿದಿರುವ ಬಗ್ಗೆ ಡಾನ್‌ಗೆ ಎಳ್ಳಷ್ಟೂ ಸಂಶಯ 
ವಿದಂತೆ ತೋರಲಿಲ್ಲ. 
ಎ ೧ 
ಕೊಲ್ಲು! !” ಡಾನ್‌ ಮತ್ತೊಮ್ಮೆ ತೀಕ್ಷ್ಣ ಧ್ವನಿಯಿಂದ ಕೂಗಿ, 
ಇಲ, ನಾನು ಕೊಲಲಾರೆ.” 
೧ಡಿ ೪೧ 
"ಮೊಲ ಈಗ ಸಾಯಲೇಬೇಕು. ಈ ಸುಂದರ ಭೂಮಿಯಲಿ ತಿರುಗಾಡುವ 
ಬ ಣಿ 
ಇಡು 


ನಿಭಾಗ್ಯ ಆ ಮೊಲದ ಪಾಲಿಗೆ ಇನ್ನಿಲ್ಲ. ಅದರ ವಿಧಿಯನ್ನು ನೀನು ತಪ್ಪಿಸಲು 
ಂತ್ಲಿಸುವುದು ಮೂರ್ಯತನ. ಬೇಗ ಮಾಡಬೇಕಾದ್ದನ್ನು ಮಾಡಿ ಮುಗಿಸು.” 
ನೆ ಮೀರಿದ ದನಿಯಲ್ಲಿ ಡಾನ್‌ ನುಡಿದ. 


ಸ್ಯ 


24. 
ನ 


ತರಂಗ ತರಂಗವಾಗಿ ಮೂಡಂತ್ರಿದ್ದ ನನ್ನ ಭಾವನೆಗಳು ನನಗೇ ಗಲಿಬಿಲಿ 
ಯನ್ನುಂಟುಮಾಡಿದ್ದವು.. ಬೋನಿನಲ್ಲಿ ಸಿಕ್ಕಿ ಬಿದ್ದಿದ್ದ ಮೊಲದ ದಾರುಣ ಸ್ಥಿತಿ 
ನನ್ನ ಬಾಳಿನ ಅನೇಕ ಹಂತಿಗಳಲ್ಲಿ ನಾನು ಸಿಲುಕಿದ್ದ ಅಂತಹದೇ ಅನೇಕ ಪ್ರಸಂಗ 
ಗಳನ್ನು ನಿಚ್ಚಳವಾಗಿ ನೆನಪಿಗೆ ತಂದಿತು. ನಾನು ಮೊಲವನ್ನು ನೋಡಿದೆ. 
ಬೋನಿನ ಹಿಂಭಾಗಕ್ಕೆ ಭಯದಿಂದ ಹಿಂದೆ ಸರಿದಿವ್ದ ಮೊಲ ಬಿರುಗಣ್ಣು ಗಳಿಂದ 
ನನ್ನನ್ನೇ ನೋಡುತ್ತಿತ್ತು. ಆ ನೋಟದಲ್ಲಿನ ಮೂಕ ಹತಾಶೆ ನನ್ನ ಮನಸ್ಸಿನಲ್ಲಿದ್ದ 
ಭಾವನೆಗಳನ್ನೇ ಪ್ರತಿಬಿಂಬಿಸುವಂತಿತ್ತು. “ಏನಾದರೂ ಸರಿ, ನಾನಂತೂ ಇದನ್ನು 
ಕೊಲ್ಲುವುದಿಲ್ಲ. ಈ ಮೊಲ ಈ ಕ್ಷಣವೇ ಸ್ವತಂತ್ರವಾಗಿ ಹೋಗುತ್ತದೆ.” ನಾನು 
ಆವೇಶದಿಂದ ಕೂಗುತ್ತಾ ಮೊಲವನ್ನು ಬಿಡುಗಡೆ ಮಾಡಲು ಬೋನಿನೊಳಗೆ ಕೈ 
ಚಾಚಿ ಅದನ್ನು ಹಿಡಿಯಲು ನೋಡಿದೆ. ಅದಂ ನನ್ನ ಕೈಯಿಂದ ತಪ್ಪಿಸಿಕೊಂಡಂ 
ಇನ್ನೊಂದು ಮೂಲೆಗೆ ಸರಿಯಿತು. ಮತ್ತೆ ಯತ್ನಿಸಿದರೂ ಅದು ನನ್ನ ಕೈಗೆ 
ಸಿಗಲಿಲ್ಲ, ನನ್ನ ಹತಾಶ ಭಾವನೆ ಇನ್ನಷ್ಟು ಉಗ್ರವಾಯಿತು. ಹೇಗಾದರೂ ವಾಡಿ 
ಈ ಮೊಲವನ್ನು ಬಿಡುಗಡೆ ಮಾಡಲೇ ಬೇಕೆಂಬ ಛಲದಿಂದ ನಾನು ಆ ಬೋವನ್ನು 
ಜೋರಾಗಿ ಒದ್ದೆ. ಕಟ್ಟಿಗೆಗಳ ಆ ಬೋನು ನನ್ನ ಒದೆತಕ್ಕೆ ಮುರಿದು ಬಿತ್ತು. ಗೆದ್ಕ 
ಉತ್ಸಾಹದಿಂದ ನಾನು ಆ: ಮೊಲವನ್ನು ಕಿವಿಗಳಿಂದ ಹಿಡಿದು ಮೇಲೆತ್ತಿದೆ. ಮಂರು 
ಕ್ಷಣವೇ ನನ್ನ ಉತ್ಸಾಹವೆಲ್ಲಾ ನುಚ್ಚುನೂರಾಯಿತು. ಸತ್ತ ಮೊಲ ನನ್ನ 
ಕೈಲಿತ್ತು. 

ಏನೂ ತೋಚದೆ ನಾನು ಸುಮ್ಮನೆ ಕುಳಿತೆ. ಮಗುವಿಗೆ ತಿಳಿಯ ಹೇಳು 
ವಂತೆ ಡಾನ್‌ ನಿಧಾನವಾಗಿ ಹೇಳಿದ. 

“ನಿನ್ನ ಬೋನು ಆ ಮೊಲದ ಬಾಳಿನ ಕೊನೆಯ ಸೆಣಸಾಟದ ತಾಣ. 
ಈ ಸುಂದರ ಮರುಭೂಮಿಯಲ್ಲಿ ತಿರುಗಾಡುವ ಸೌಭಾಗ್ಯ ಆ ಮೊಲಕ್ಕೆ ಇಂದಿಗೆ 
ಮುಗಿದಿತ್ತು ಎಂದು ನಾನಾಗಲೇ ನಿನಗೆ ಹೇಳಿದ್ದೆ ನಲ್ಲವೆ ೪ 

ತ್ತಮ ದರ್ಜೆ ಉಕ್ಕಿನ ಸರಬರಾಜುದಾರರು 

ನಿಭಾಶಯಂಗಳೊಂದಿಗೆ 


ಶಂಭಾಶಯಗಳೊಂದಿಗೆ 


ನ್ವ 


ಣ್ಯ ಮೂರನೆಯ ಹಂತ, ಪೀಣ್ಯ 
ಬೆಂಗಳೂರು-560058 





| , 608186 
ದೂರವಾಣಿ ಃ 609026 


ಓಂಕಾರ್‌ ಆಫ್‌ಸೆಟ್‌ ಪ್ರಿಂಟರ್ಸ್‌ 
ಎಂಡ್‌ ಸಾ ಟೈಪ್‌ ಸೆಟರ್ಸ್‌ 


3/3, 1ನೇ ಮುಖ್ಯ ರಸ್ತೆ, ಹೊಸ ತರಗುಪೇಟೆ, 
೦ಗಳೂರು 560002 


ಓಜ 





ಶುಭಾಶಯಗಳೊಂದಿಗೆ 


ಶ್ರಿಂಗಾರ್‌ ಇಲೆಕ್ಟ್ರಿಕಲ್‌ 
ಲ್ರ 










ಇಲೆಕ್ಟ್ರಿಕಲ್‌" ಇಂಜಿನಿಯರ್‌ ಹಾಗೂ ಪ್ರಥಮ ದರ್ಜೆಯ ಕಂಟ್ರಾಕ್ಟರ್ಸ್‌ 
ತುಮಕೂರು ರಸ್ತೆ, ಪೀಣ್ಯ 
ಬೆಂಗಳೂರು-560058 
A. 385449 
ದೂರವಾಣಿ : 350984 





35, 5ನೇ ಸ್‌ 1ನೇ ರ್ಮೇ, ಎಸ್‌. ಕೆ. ಗಾರ್ಡನ್‌ 
ಕೌನ್‌, ಬೆಂಗಳೂರು-560046 

ಎಕ್ಳಲ್‌ ಟೂಲ್ಸ್‌ ಎಂಡ್‌ ಇಂಜಿನೀಯರಿಂಗ್‌ 
ಎಂಟರ್‌ಪ್ರೈಸಸ್‌ 

ಬಿ.20, 1ನೇ ಕ್ರಾಸ್‌, 1ನೇ ಸ್ಟೇಜ್‌, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌ 

Statement ubout ownership and other particulars about 
newspaper “APARANJL” +0 be published in the first issue 
cvery year after the last day of February, 


FORM IV 
(See Rulc 8) 
1 Place of Publication ... Bangalore 
2 Periodicity .  Montlly 
3 Printer’s Name ಎ... WR Nath 
Nationality «Indian 
Address 1. 404, Sampige Road 
Malleswaram Bangalore-560 003 
4&4 00011510175 Name .. M Shivakumar 
Nationality Indian 
Address .... Aparanji Karyalaya 


36, 6th Main Road 
Malleswaram Bangalore-560 003 


5S Editor's Name ಎ...  M Shivakumar 
Nationality ಎ... Indian 
Address ~~. Aparanji Karyalaya 


36, 6th Main Road 
Malleswaram Bangalore-560 003 


6 Name and address of ... M Shivakumar 
individuals who own ... Sole Proprietor 
the newspaper and Aparanji Karyalaya 
partners ೦೯೭ share 36, 6th Main, Malleswaram 
holders nolding more Bangalore-560 003 


than onc per centof 
the total capital 


7, M. Shivakumar, hereby declare that the particulars 
given above are true to the best of my Knowledge and belief. 


23rd February 1989 M. SHIVAKUMAR 
Publisher 


ಶುಭಾಶಯಗಳೊಂದಿಗೆ 





ಎಸ್‌. ವಿ. ಆರ್‌. ಏಜನ್ಸೀಸ್‌ 


ಬೆಂಗಳೂರು 





REGISTERED No. BGW-180 





ಶುಭಾಶಯಗಳೊಂದಿಗೆ 


ಟಿರ್ನ್‌-ಕೀ ಕನ್‌ಸೃಕ್ಷನ್ಸ್‌ 
(ಪ್ರೈ) ಲಿಮಿಟೆಡ್‌ 
11ನೇ ಮೇನ್‌ ರಸ್ತೆ 


ಮಲ್ಲೇಶ ರಂ 
ಬೆಂಗಳೂರು-560 003 


ಫೋನ್‌ : 364118 

